

بِسْمِ اللّٰهِ الرَّحْمٰنِ الرَّحِیْمِ
اللّٰهُ تَزَلْ اَحْسَنَ الْحَدِیْثِ

تَضَمَّرَ اللّٰهُ اَمْرًا سَمِعَ مِنْا حَدِیْثًا فَحَفِظَهُ حَتّٰی یَبْلُغَهُ



شماره
81

ماہنامہ

الحديث

حضر و

صفر ۱۴۳۲ھ فروری ۲۰۱۱ء

مدیر:

حافظ زبیر عثمانی زئی

میت دفن کرنے کے بعد قبر پر اجتماعی دعا

اصول حدیث اور مدلس کی عن والی روایت کا حکم

سیدنا ابو بکر صدیق رضی اللہ عنہ نے کوئی صحیفہ نہیں جلایا تھا

مسند امام احمد کی ایک حدیث اور متصوفانہ رقص

صفات باری تعالیٰ اور صحیح خبر واحد



مکتبۃ الحدیث

حضر، انک: پاکستان

www.ircpk.com

رزق حلال

ارشاد باری تعالیٰ ہے: ﴿يَأْتِيهَا النَّاسُ كُفُلًا مِّمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ﴾ اے لوگو! کھاؤ اس میں سے جو زمین میں ہے: حلال پاک، اور شیطان کے قدموں کی پیروی نہ کرو، بے شک وہ تمہارا کھلا دشمن ہے۔ (البقرہ: ۱۶۸)

فقہ القرآن

۱: معلوم ہوا کہ جو چیز پاک و صاف اور حلال نہیں، یعنی نجس، ناپاک اور گندی ہے، اس کا کھانا جائز نہیں بلکہ حرام ہے۔

۲: جن اشیاء کو قرآن، حدیث اور اجماع امت کی دلیل سے حرام قرار دیا گیا ہے، وہ حرام ہیں۔ اسی طرح آثارِ سلف صالحین اور سلیم الفطرت مومنین کی طبائع سے جن اشیاء کا مکروہ اور ناپسندیدہ ہونا ثابت ہے، ان کا کھانا بھی جائز نہیں ہے۔ ان کے علاوہ تمام اشیاء حلال ہیں۔

۳: رزق حلال کی طلب میں رہنا اور حرام سے کلی اجتناب کرنا فرض ہے۔

۴: شیطانی راستوں اور آثارِ ابلیسیہ مثلاً شرک، کفر، بدعات اور گناہوں سے اپنے دامن کو بچانا ضروری ہے۔

۵: حدیثِ قدسی میں ہے، یعنی اللہ تعالیٰ نے فرمایا: میں نے بندے کو جو مال دیا ہے وہ تمام (اس کے لئے) حلال ہے۔ (صحیح مسلم: ۲۸۶۵، دارالسلام: ۷۲۰۷)

۶: امام قتادہ (تابعی) کے نزدیک خطوات الشیطان سے مراد اس کی خطائیں ہیں۔

(تفسیر ابن جریر ۲/۲۴۲ ح ۲۲۳۹۷ سندہ صحیح)

اور سدی کبیر (اسماعیل بن عبد الرحمن، تابعی صغیر) کے نزدیک اس سے مراد شیطان

کی پیروی ہے۔ (ایضاح ۲/۲۴۲۱ سندہ حسن)

بِسْمِ اللَّهِ الرَّحْمَنِ الرَّحِيمِ



معاونین

حافظ ندیم ظہیر

ابو خالد شاہک

ابوجابر عبداللہ دامانوی

اللہ نزل احسن الحدیث

الحديث

ناہنامہ

نصر اللہ امرء اُسمع مناً جدیداً فحفظہ حتی ینفدہ

جلد: 8 | صفحہ ۱۳۳۲ھ | فروری ۲۰۱۱ء | شمارہ: 2

اس شمارے میں

- | | | |
|----|--|---------------------|
| 2 | فقہ الحدیث | عقائد مسلمان |
| 7 | توضیح الاحکام | عقائد مسلمان |
| | اصول حدیث اور حدیث کی عن والی روایت کا حکم | |
| 15 | سیدنا ابوبکر صدیق رضی اللہ عنہ نے کوئی صحیفہ نہیں جلا یا تھا | عقائد مسلمان |
| 32 | مسند امام احمد کی ایک حدیث اور تصوفانہ رقص | محمد صبر صادق آبادی |
| 36 | مفتا سنا باری تعالیٰ اور صحیح خبر واحد | عقائد مسلمان |
| 39 | خواجہ محمد قاسم رحمہ اللہ عظیم مبلغ اہل حدیث | عقائد مسلمان |
| 47 | کلمۃ الحدیث | عقائد مسلمان |
| 49 | | ابوحاز |

قیمت

فی شمارہ : 20 روپے
سالانہ : 200 روپے
علاوہ محصول ڈاک
پاکستان: مع محصول ڈاک
300 روپے

خطابیت

مکتبۃ الحدیث
حضرت ضلع انک

حافظ شیر محمد

0300-5288783

مکتبۃ الحدیث
حضرت ضلع انک

0302-5756937

اشراء الصابغ

اشراء الصابغ في تحقيق مشكوة الصابغ

۲۵۵) وعن عائشة أنها قالت: سمعت رسول الله ﷺ يقول: ((إن الله عز وجل أوحى إليّ: أنه من سلك مسلكًا في طلب العلم سهّل له طريق الجنة ومن سلبت كريمة أثبتته عليهما الجنة. وفضل في علم خير من فضلي في عبادة. وملاك الدين الورع.)) رواه البيهقي في شعب الإيمان.

اور (سیدہ) عائشہ (رضی اللہ عنہا) سے روایت ہے کہ میں نے رسول اللہ ﷺ کو فرماتے ہوئے سنا: اللہ عزوجل نے میری طرف وحی کی ہے کہ جو شخص طلب علم کے لئے کسی راستے پر چلا تو میں اس کے لئے جنت کا راستہ آسان کر دیتا ہوں، اور میں جس کی دونوں آنکھوں کی پینٹائی لے لوں تو اس کے لئے جنت واجب کر دیتا ہوں اور علم میں فضیلت، عبادت میں فضیلت سے بہتر ہے اور دین میں اعلیٰ ترین (اہم ترین) بات پر ہیزگاری ہے۔

اسے بیہقی نے شعب الإيمان (۵۷۵، دوسرا نسخہ: ۵۳۶) میں روایت کیا ہے۔

تحقیق الحديث: اس کی سند موضوع ہے۔

اس کی سند میں محمد بن عبد الملک الانصاری سخت مجروح بلکہ کذاب ہے۔

دیکھئے میری کتاب: تحفة الاقویاء فی تحقیق کتاب الضعفاء (ص ۱۰۰ تا ۱۳۱)

امام احمد بن حنبل رحمہ اللہ نے فرمایا: ”قد رأیت محمد بن عبد الملک وکان أعمی

وکان یضع الحدیث و یکذب.“ میں نے محمد بن عبد الملک کو دیکھا ہے، وہ اندھا

تھا، وہ حدیث گھڑتا تھا اور جھوٹ بولتا تھا۔ (کتاب العلل و معرفۃ الرجال ۲۱۲، ۲ تا ۳۹۱۸)

حافظ ابن حبان نے محمد بن عبد الملک کے حالات میں حدیث مذکور ذکر کی اور شروع

میں فرمایا: ”کان ممن یروی الموضوعات عن الأثبات، لا یحل ذکرہ فی

الکتب إلا علی جهة القدرح فیہ...“ وہ ثقہ راویوں سے موضوع روایات بیان کرتا

تھا، اس کا ذکر کتابوں میں اس پر جرح کئے بغیر حلال نہیں ہے...

(کتاب الحجر، ج ۲، ص ۲۷۰-۲۷۱، دوسرا نسخہ ۲۸۰۶)

محمد بن یزید بن عبداللہ السلمی الجعفی: جمش (متون ۲۵۹ھ) میں بھی نظر ہے۔

تشبیہ: ((من سلك طريقاً)) الخ کے لئے دیکھے حدیث سابق (۲۰۳، رواہ مسلم) اور ((من سلبت كريمة)) یعنی عینہ کے لئے دیکھے مشکوٰۃ المصابیح (ج ۱۵، ص ۱۵۳۹، رواہ البخاری: ۵۶۵۳)

یہ دونوں حدیثیں محمد بن عبدالملک الانصاری کی موضوع روایت سے بے نیاز کر دیتی ہیں۔ واللہ

(۲۵۶) وعن ابن عباس قال: تدارس العلم ساعة من الليل خير من إحيائها. رواه الدارمي.

اور (سیدنا) ابن عباس (رضی اللہ عنہ) نے فرمایا: رات کو ایک پہر علم کا پڑھنا پڑھانا اس (ساری رات) کی بیداری سے بہتر ہے۔ اسے دارمی (ج ۱، ص ۶۲۰) نے روایت کیا ہے۔

تحقیق الحدیث: اس کی سند ضعیف ہے۔

اس میں وجہ ضعف دو ہیں:

۱: ابن جریج نے سیدنا ابن عباس (رضی اللہ عنہ) کو نہیں پایا تھا، لہذا سند منقطع ہے۔

۲: حفص بن غیاث مدلس تھے اور یہ سند معتصن (عن سے) ہے۔

(۲۵۷) وعن عبد الله بن عمرو أن رسول الله ﷺ مر بمجلسين في مسجده فقال: ((كلاهما علي خير وأحدهما أفضل من صاحبه، أما هؤلاء فيدعون الله ويرغبون إليه فإن شاء أعطاهم وإن شاء منعهم. وأما هؤلاء فيتعلمون الفقه أو العلم يعلمون الجاهل فهم أفضل وإنما بعثت معلماً)) ثم جلس فيهم. رواه الدارمي.

اور (سیدنا) عبداللہ بن عمرو (بن العاص رضی اللہ عنہ) سے روایت ہے کہ رسول اللہ ﷺ اپنی مسجد

میں دو مجلسوں کے پاس سے گزرے تو فرمایا: دونوں خیر (بھلائی) پر ہیں اور ان میں سے ایک دوسرے سے افضل ہے۔ یہ لوگ تو اللہ سے دعا کر رہے ہیں اور اس کی رغبت رکھتے ہیں، لہذا وہ چاہے گا تو انہیں دے دے گا اور چاہے گا تو روک لے گا۔ (یعنی نہ دے گا) یہ دوسرے جو ہیں وہ فقہ یا علم سیکھ رہے ہیں اور جاہل کو سکھاتے ہیں، پس وہ افضل ہیں اور میں معلم (سکھانے والا) بنا کر بھیجا گیا ہوں۔ پھر آپ ان کے پاس بیٹھ گئے۔ اسے داری (۹۹/۱-۱۰۰ ج ۳۵۵) نے روایت کیا ہے۔

تحقیق الحدیث: اس کی سند ضعیف ہے۔

اس میں دو وجہ ضعف ہیں:

۱: عبدالرحمن بن زیاد بن انعم الافریقی حافظ کی وجہ سے ضعیف ہے۔

دیکھئے تقریب التہذیب (۳۸۶۲)

حافظ عراقی نے کہا: "ضعفه الجمهور" جمہور نے اسے ضعیف کہا ہے۔

(تخریج الاحیاء، ۱۹۹/۲)

یثی نے کہا: "وقد ضعفه الجمهور" اور اسے جمہور نے ضعیف قرار دیا ہے۔

(مجمع الرواۃ، ۵۶/۵، نیز دیکھئے ۶۵/۸، ۱۰۰/۱۰، ۲۵۰/۱)

۲: اس کا دوسرا راوی عبدالرحمن بن رافع التوخی المصری قاضی افریقیہ ضعیف ہے۔

(دیکھئے تقریب التہذیب: ۳۸۵۶)

تشبیہ: سنن ابن ماجہ (۲۲۹) میں اس روایت کی دوسری سند موجود ہے، جس میں داود بن

زبرقان متروک (تقریب التہذیب: ۱۷۸۵، ملخصاً) اور بکر بن خنیس جمہور کے نزدیک

ضعیف ہے۔ (دیکھئے میری کتاب تسہیل المجاہد فی تحقیق سنن ابن ماجہ قلمی ص ۱۲ ج ۲۲۹)

بکر بن خنیس کا استاد عبدالرحمن بن زیاد الافریقی بھی اس سند میں موجود ہے، جو کہ

ضعیف ہے، جیسا کہ اوپر گزرا ہے۔

فائدہ: اس میں کوئی شک نہیں کہ نبی کریم ﷺ معلم بلکہ سب سے اعلیٰ اور سب سے

افضل معلم تھے، جیسا کہ سیدنا معاویہ بن الحکم السلمی رضی اللہ عنہ نے فرمایا: ”ما رأیت معلماً قبلہ ولا بعدہ أحسن تعلیماً منہ۔“ میں نے آپ سے پہلے اور آپ کے بعد آپ سے زیادہ بہترین تعلیم دینے والا کوئی معلم نہیں دیکھا۔ (صحیح مسلم: ۵۲۷، ترقیم دارالسلام: ۱۱۹۹)

ارشاد باری تعالیٰ ہے: ﴿وَيُعَلِّمُهُمُ الْكِتَابَ وَالْحِكْمَةَ﴾ اور آپ انھیں (صحابہ کو) کتاب اور حکمت (سنت) کی تعلیم دیتے ہیں۔ (سورۃ الحج: ۲)

رسول اللہ صلی اللہ علیہ وسلم نے فرمایا: ((ولكن بعثني معلماً ميسراً)) لیکن مجھے اللہ نے معلم آسانی فرمانے والا بنا کر بھیجا ہے۔ (صحیح مسلم: ۱۲۷۸، ترقیم دارالسلام: ۳۶۹۰)

پروفیسر ڈاکٹر فضل الہی حفظہ اللہ نے اس موضوع پر ”نبی کریم صلی اللہ علیہ وسلم بحیثیت معلم“ کے نام سے ایک بہترین کتاب لکھی ہے جو ساڑھے چار سو صفحات سے زیادہ میں مطبوع ہے۔

جزاہ اللہ خیراً والحمد للہ

(۲۵۸) وعن أبي الدرداء قال: مثل رسول الله صلی اللہ علیہ وسلم: ما حدّ العلم الذي إذا بلغه الرجل كان فقيهاً؟ فقال رسول الله صلی اللہ علیہ وسلم: ((من حفظ على أمتي أربعين حديثاً في أمر دينها بعثه الله فقيهاً و كنتُ له يوم القيامة شافعاً و شهيداً))

اور (سیدنا) ابوالدرداء رضی اللہ عنہ سے روایت ہے کہ رسول اللہ صلی اللہ علیہ وسلم سے پوچھا گیا: علم کی وہ کون سی حد ہے جس پر پہنچ کر آدمی فقیہ بن جاتا ہے؟ تو رسول اللہ صلی اللہ علیہ وسلم نے فرمایا: جو شخص میری امت کے لئے دینی امور میں چالیس حدیثیں حفظ کرے، اللہ اسے فقیہ مبعوث فرمائے گا (یعنی قیامت کے دن بطور فقیہ اٹھائے گا) اور میں قیامت کے دن اس کے لئے شفاعت کرنے والا اور گواہ ہوں گا۔

[اسے بیہقی نے شعب الایمان (۱۷۲۶، دوسرا نسخہ: ۱۵۹۷) میں روایت کیا ہے۔]

تحقیق الحدیث: اس کی سند موضوع ہے۔

اس کا راوی عبدالملک بن ہارون بن عمرہ کذاب (جھوٹا) تھا۔ امام یحییٰ بن معین نے فرمایا:

”کذاب“ عبد الملک بن ہارون بن عمرہ کذاب ہے۔ (تاریخ ابن معین، راویۃ الدوری: ۱۵۱۶)

حافظ ابن حبان نے کہا: ”کان ممن یضع الحدیث ...“

وہ حدیثیں گھڑنے والوں میں سے تھا۔ (کتاب الحجر، ج ۱، ۱۳۳۲، دوسرا نسخہ: ۱۱۵)

حاکم نیشاپوری نے گواہی دی: ”روی عن أبیه أحادیث موضوعة.“

اس نے اپنے باپ سے موضوع حدیثیں بیان کیں۔ (المدخل الی الصحیح ص ۱۷۰، ص ۱۲۹)

یہ روایت بھی (اس تک بشرط صحت) اُس نے اپنے باپ سے بیان کی، لہذا یہ سند

موضوع ہے۔

امام بیہقی سے لے کر عبد الملک بن ہارون تک سند بھی صحیح نہیں ہے، کیونکہ اس میں عبد اللہ بن

نعمان البصری اور عمرو بن محمد صاحب یعلیٰ بن الاشدق وغیرہا مجہول راوی ہیں۔

امام بیہقی نے فرمایا: یہ متن لوگوں کے درمیان مشہور ہے اور اس کی کوئی سند صحیح نہیں ہے۔

(شعب الایمان: ۱۷۲، دوسرا نسخہ: ۱۵۹۸)

چالیس حدیثیں یاد کرنے والی روایت کی اور بھی بہت سی سندیں ہیں، لیکن ان میں

سے کوئی سند بھی صحیح یا حسن نہیں، لہذا یہ روایت حسن کے درجے تک نہیں پہنچتی۔

ابن الملقن نے کہا: ”و اتفق الحفاظ علی ضعفها و إن تعددت“

اگرچہ اس کی سندیں متعدد ہیں، لیکن حفاظ حدیث کا اس کے ضعیف ہونے پر اتفاق ہے۔

(البدرا لمیرج ص ۷۷، ص ۲۷۸)

نیز دیکھئے التلخیص الحجیر (۹۳/۳-۹۴/۳-۱۳۷۵)

حافظ ابن عبد البر نے فرمایا: ”و إسناد هذا الحدیث کله ضعیف“

اور اس حدیث کی ساری سندیں ضعیف ہیں۔ (جامع بیان العلم وفضلہ، ۹۵/۱ تحت ج ۱۵۶)

تنبیہ: چونکہ بعض علمائے سابقین نے اربعین وغیرہ اعداد پر کتابیں لکھی ہیں، لہذا

اقتدائے سلف کی وجہ سے ایسا کرنا جائز ہے اور یہ جواز من باب الاجتهاد ہے۔ واللہ اعلم

توضیح الأحكام

سوال و جواب تخریج الاحادیث

میت دفن کرنے کے بعد قبر پر اجتماعی دعا

❖ سوال ❖ کیا میت دفن کرنے کے بعد قبر پر میت کے لئے اجتماعی دعا کرنا کتاب و سنت سے ثابت ہے؟

(۲) رسول اللہ ﷺ کا یہ فرمانا: ((استغفروا لأخیکم)) انفرادی ہے یا اجتماعی؟
 (۳) نیز السنن الکبریٰ للبیہقی (ج ۳ ص ۵۶) میں کتاب الجنائز باب ما یتقال بعد الدفن میں ابن ابی ملیکہ کہتے ہیں: ”رأیت عبد اللہ بن عباس لما فرغ من قبر عبد اللہ بن السائب فقام الناس عنه قام ابن عباس فوقف علیه و دعا له“

(۴) اسی طرح مصنف عبدالرزاق میں وارد آثار کتاب الجنائز باب: الدعاء للمیت حین یفرغ منه کی اسنادی حیثیت پر روشنی ڈالیں۔ (محمد رمضان سلقی، عارف والا)

❖ الجواب ❖ سیدنا عثمان بن عفان رضی اللہ عنہ سے روایت ہے کہ ”کان النبی ﷺ إذا فرغ من دفن المیت و قف علیه فقال: ((استغفروا لأخیکم و سلوا له بالثبیت فبانہ الآن یُسأل))“ جب نبی ﷺ میت کی تدفین سے فارغ ہوتے تو وہاں کھڑے رہتے، پھر فرماتے: اپنے بھائی کے لئے دعائے استغفار کرو اور اُس کے لئے (اللہ سے) ثابت قدمی کا سوال کرو، کیونکہ اب اس سے سوال جواب ہوں گے۔

(سنن ابی داؤد: ۳۲۲۱ باب الاستغفار عند القبر للمیت فی وقت الانصراف، وسندہ حسن وصحیحہ الحاکم ۱۰۷۰ ج ۳ ص ۱۳۷۲، ووافقه الذہبی)

اس حدیث سے دو مسئلے ثابت ہیں:

۱: دفن کے بعد میت کے لئے دعا

حافظ عبداللہ روپڑی رحمہ اللہ نے حدیث مذکور کے بعد لکھا ہے:

”اس طرح قبر پر اختیار ہے ہاتھ اٹھا کر دعا کرے یا بغیر ہاتھ اٹھائے ہاں ہاتھ اٹھانا آداب دعا سے ہے اس لئے اٹھانا بہتر ہے مگر لازم نہ سمجھے۔ اور اگر کوئی ہاتھ نہ اٹھائے تو اس پر اعتراض نہ کرے...“ (فتاویٰ الحدیث ج ۲ ص ۱۳۱)

(۲) چونکہ اس حدیث میں جمع کا صیغہ ہے، لہذا یہ دعا اجتماعی ہے۔

(۳) اس اثر کا ترجمہ درج ذیل ہے:

ابن ابی ملیکہ (رحمہ اللہ) نے فرمایا: میں نے دیکھا، جب (سیدنا) عبداللہ بن عباس (رضی اللہ عنہما) عبداللہ بن السائب (رضی اللہ عنہ) کی قبر سے فارغ ہوئے تو لوگ اس کے پاس کھڑے ہو گئے (اور) ابن عباس (رضی اللہ عنہ) نے بھی (کھڑے ہو کر) اس (عبداللہ بن السائب رضی اللہ عنہ) کے لئے دعا فرمائی۔ (اسنن الکبریٰ للبیہقی، المعرفۃ والتاریخ للإمام یعقوب بن سفیان الفاری ج ۱ ص ۲۲۲ سند صحیح)

اس روایت (اثر) کی سند صحیح ہے۔

(۴) مصنف عبدالرزاق کے باب مذکور میں ہے:

”أخبرنا معمر عن أيوب قال: وقف ابن المنكدر على قبر بعد أن فرغ منه فقال: اللهم ثبته، هو الآن يسأل.“

(محمد) بن المنكدر (رحمہ اللہ) قبر (یعنی دفن) سے فارغ ہوئے تو فرمایا: اے اللہ! اسے ثابت قدم رکھ، اس سے اب سوال جواب ہوں گے۔ (ج ۳ ص ۵۰۹ ح ۶۵۰۴)

اس کی سند صحیح ہے اور اس باب کی باقی تمام اسانید کی یہاں سندیں ضعیف ہیں۔ مصنف ابن ابی شیبہ میں عبداللہ بن ابی بکر (بن محمد بن عمرو بن حزم رحمہ اللہ) سے روایت ہے کہ (سیدنا) انس بن مالک (رضی اللہ عنہ) قبر پر مٹی ڈالے جانے کے بعد کھڑے ہو جاتے، پھر بیت کے لئے دعا کرتے تھے۔ (ج ۳ ص ۳۳۰ ح ۱۱۷۰۵، ملخصاً سند صحیح)

أخف بن قيس رحمہ اللہ نے بھی قبر پر کھڑے ہو کر دعا کی۔

(مصنف ابن ابی شیبہ ج ۳ ص ۳۳۱ ح ۱۱۷۰۸، وسندہ حسن، خالد بن سميير حسن الحديث)

ایوب السخنیانی رحمہ اللہ قبر پر کھڑے ہو کر میت کے لئے دعا کرتے تھے۔

(مصنف ابن ابی شیبہ ۲/۳۳۱، ۱۱۷۱۰، سندہ صحیح)

یہ آثار اور حدیث مرفوع اس بات کی دلیل ہے کہ قبر پر دفن کے بعد اجتماعی اور انفرادی دونوں طرح سے دعا کرنا صحیح ہے۔

میت والوں کے لئے تین دن کھانا تیار کرنا

سوال میت کے گھر والوں کے لئے کتنے دن کھانا پکا کر بھیجنا جائز ہے؟

(۲) عموماً تین دن مشہور ہے۔ کتاب و سنت اور آثار سلف صالحین سے تفصیلاً جواب عنایت فرمائیں۔

(محمد رمضان سلفی، عارف والا)

الجواب سیدنا عبد اللہ بن جعفر بن ابی طالب رضی اللہ عنہ سے روایت ہے کہ رسول اللہ

صلی اللہ علیہ وسلم نے فرمایا: ((اصنعوا لآل جعفر طعاماً فإنه قد أتاهم أمر يشغلهم .))

آل جعفر کے لئے کھانا تیار کرو، کیونکہ ایسی بات ہوگئی ہے جس نے انہیں مشغول کر دیا ہے۔

(سنن ابی داؤد: ۳۱۳۲، سندہ حسن و صحیح الترمذی: ۹۹۸، والحاکم ۳/۲۱۱، الذہبی)

اس حدیث سے معلوم ہوا کہ میت والوں کے لئے ان کے رشخہ داروں، دوستوں اور ہمدردوں کو مصیبت کے وقت کھانا تیار کر کے بھیجنا چاہئے۔ بہتر یہ ہے کہ کھانا عام مناسب ہو اور تمام تکلفات سے اجتناب کیا جائے۔

چونکہ عام میت پر سوگ اور غم صرف تین دن کے لئے ہے، جیسا کہ صحیح بخاری (۱۷۷۹، نیز دیکھئے صحیح مسلم: ۹۳۸ بعد ۱۴۹۱) کی حدیث سے ثابت ہے۔

رسول اللہ صلی اللہ علیہ وسلم نے آل جعفر کو تین (دن رات) کی مہلت دی تھی، پھر اس کے بعد

آپ تشریف لائے اور فرمایا: ((لا تبکوا علی أخی بعد اليوم .))

آج کے بعد میرے بھائی پر نہ رونا، یعنی اس کا سوگ نہ کرو۔

(سنن ابی داؤد: ۳۱۹۲، سندہ صحیح و صحیح النووی علی شرط البخاری و مسلم/ رماض الصالحین: ۱۶۳۲)

ان دونوں حدیثوں کو ملا کر معلوم ہوا کہ اہل میت کے لئے تین دن رات تک کھانا تیار کر کے بھیجنا صحیح اور جائز ہے۔

تنبیہ: یہ معلوم نہیں کہ متاخرین حنفیہ میں سے طحاوی حنفی (!) نے صرف ایک رات دن کا کھانا بھیجنے کا کس دلیل سے فتویٰ دے رکھا ہے!؟

(طحاوی کے حوالے کے لئے دیکھئے شیخ فضل الرحمن بن محمد کی کتاب: جنازے کے مسائل ص ۱۸۳)

نماز فجر کے بعد طلوع آفتاب تک بیٹھنا اور دو رکعتیں

سوال رسول اللہ ﷺ نے فرمایا: ”من صلی الصبح في جماعة ثم قعد يذكر الله حتى تطلع الشمس ثم صلی ركعتين كانت له كأجر حجة و عمرة.“ جس نے صبح کی نماز جماعت کے ساتھ پڑھی، پھر بیٹھ کر سورج طلوع ہونے تک ذکر کرتا رہا، پھر اس نے دو رکعتیں پڑھیں، اس کے لئے حج اور عمرے جتنا اجر (ثواب) ہوگا۔ (صحیح الترغیب: ۳۶۳)

(۲) دوسری حدیث: ”من صلی الصبح ثم جلس في مجلسه حتى تمكثه الصلوة كان بمنزلة عمرة و حجة متقبلتين.“

جس نے صبح کی نماز پڑھی پھر اپنی مجلس میں بیٹھا رہا حتیٰ کہ نماز پرقابو ہوا (یعنی اس نے نماز پڑھی) وہ قبول شدہ حج اور عمرے کے قائم مقام ہے۔ (صحیح الترغیب: ۳۶۸)

☆ جو آدمی نماز فجر پڑھ کر جس جگہ اس نے نماز پڑھی ہے وہیں بیٹھا رہے، اگر وہ جگہ تبدیل کرے تو کیا اسے یہ ثواب حاصل ہوگا؟ (محمد رمضان سلقی، عارف والا)

الجواب البانی صاحب نے صحیح الترغیب میں اس روایت کے بارے میں لکھا ہے:

”رواه الترمذي وقال: حديث حسن غريب“ (ج ۱ ص ۳۱۸)

سنن ترمذی (۵۸۶) میں یہ روایت بحوالہ ابو ظلال (حلال بن ابی ہلال القسملی) عن انس بن مالک رضی اللہ عنہما بعض اختلاف الفاظ کے ساتھ موجود ہے۔

ابوظلال کے بارے میں حافظ یثمی نے کہا: ”و ضعفه الجمهور“

اور جمہور نے اسے ضعیف کہا ہے۔ (مجمع الزوائد ج ۱۰ ص ۳۸۴)

حافظ ابن حجر عسقلانی نے کہا: ضعیف۔ (تقریب التہذیب: ۷۳۴۹)

جمہور محدثین کے نزدیک ضعیف راوی کو مقارب الحدیث کہنے کا کوئی فائدہ نہیں بلکہ

ایسا راوی ضعیف ہی رہتا ہے، لہذا یہ روایت ثابت نہیں، نیز اس کے تمام شواہد ضعیف و مردود ہیں اور جمع تفریق کر کے اسے حسن لغیرہ بنا دینا غلط ہے۔

(۲) یہ روایت الترغیب والترہیب اور صحیح الترغیب میں بحوالہ الاوسط للطبرانی مذکور ہے۔

الاوسط للطبرانی (۲۷۹/۶-۲۸۰ ج ۵۵۹۸) کے راوی فضل بن موفق کے بارے میں امام

ابوحاتم الرازی نے فرمایا: ”ضعیف الحدیث، کان شیخاً صالحاً قرابة لابن عیینة

و کان یروی أحادیث موضوعة.“ وہ حدیث میں ضعیف ہے، نیک آدمی تھا، سفیان

بن عیینة کا رشتہ دار تھا، اور وہ موضوع حدیثیں بیان کرتا تھا۔ (کتاب الجرح والتعدیل ۶۸/۷)

معلوم ہوا کہ یہ روایت موضوع ہے اور اس کا راوی نیک ہونے کے باوجود ضعیف

تھا۔ موضوع روایت کو حسن لغیرہ کہہ دینا بہت بڑے دل گردے کا کام ہے۔

فائدہ: امام ابو حاتم الرازی رحمہ اللہ کے اس قول سے معلوم ہوا کہ موضوع روایت

کے لئے راوی کا کذاب ہونا شرط نہیں بلکہ (قرآن کے ساتھ) ضعیف راوی کی روایت بھی

موضوع ہو سکتی ہے، بشرطیکہ محدثین کرام اسے موضوع قرار دیں۔

☆ مذکورہ اجر و ثواب والی روایات ضعیف و مردود ہیں، لہذا اس سوال کی کوئی ضرورت نہیں

ہے۔

تتبعاً: شیخ البانی نے السلسلۃ الصحیحۃ (۳۴۰۳) میں روایت مذکورہ کے دو شاہد ذکر کئے ہیں:

۱: المعجم الکبیر للطبرانی (۲۰۹/۸ ج ۷۷۴۱)

اس میں عثمان بن عبد الرحمن بن مسلم الحمرانی الطراکھی کا استاد موسیٰ بن علی (عین کی زبر

مراد لینا بلاد میل ہونے کی وجہ سے مردود ہے۔

طراغی مذکور کا یہ طریقہ کار تھا کہ وہ مجہول لوگوں سے منکر روایتیں بیان کرتا تھا۔

دیکھئے الکامل لابن عدی (۱۸۲۰/۵-۱۸۲۱، دوسرا نسخہ ۶/۲۹۵-۲۹۸)

خود طراغی پر سات نے جرح کی ہے اور سات نے توثیق کی ہے۔ واللہ اعلم

خلاصہ یہ کہ یہ سند موسیٰ بن علی (?) کی وجہ سے ضعیف ہے۔

۲: المعجم الکبیر للطبرانی (۷۶۳۹ ج ۸)

اس کی سند میں احوص بن حکیم ہے، جس کے بارے میں حافظ ابن حجر نے فرمایا:

”ضعیف الحفظ.. وکان عابداً“ (تقریب التہذیب: ۲۹۰)

حافظ بیہوشی نے فرمایا: ”وضعفه الجمهور“ اور جمہور نے اسے ضعیف کہا ہے۔

(مجمع الزوائد ج ۳ ص ۴۲)

ان ضعیف روایتوں کے بل بوتے پر شیخ البانی رحمہ اللہ نے روایت مذکورہ کو اپنے

السلسلۃ الصحیحہ میں ذکر کیا ہے۔ (ج ۷ ص ۱۱۹۵ ج ۳ ص ۳۴۰) !!

فائدہ: سیدنا جابر بن سمرہ رضی اللہ عنہ سے روایت ہے کہ نبی صلی اللہ علیہ وسلم (عام طور پر) جب فجر کی نماز پڑھتے، اپنی جائے نماز پر بیٹھے رہتے حتیٰ کہ سورج اچھی طرح طلوع ہو جاتا تھا۔

(صحیح مسلم: ۶۷۰، دار السلام: ۱۵۲۶، سنن ابی داؤد: ۱۲۹۳، وسند صحیح)

طلوع آفتاب کے بعد دو رکعتیں پڑھنے کا بہت بڑا ثواب ہے، جیسا کہ صحیح مسلم

(۷۲۰، دار السلام: ۱۶۷۱) کی حدیث سے ثابت ہے۔ واللہ (۸/اپریل ۲۰۱۰ء)

تہتر فرقے اور امت اجابت

سوال: محترم حافظ صاحب! ایک حدیث کی وضاحت فرمادیں:

نبی کریم صلی اللہ علیہ وسلم نے فرمایا کہ میری امت تہتر فرقوں میں تقسیم ہوگی، تمام فرقے جہنم میں

جائیں گے سوائے ایک کے۔ (مشکوٰۃ: ۱۷۲)

اس حدیث میں جو فرقے ہیں، کیا اس سے مسلمانوں کے فرقے مراد ہیں یا یہود و نصاریٰ بھی اس میں شامل ہیں؟

ہمارے ساتھیوں میں اس مسئلے میں اختلاف ہو گیا، بعض نے مسلمانوں کے فرقے مراد لئے اور بعض نے ساری امت میں یہود و نصاریٰ، ہندو بت پرست، آتش پرست وغیرہ بھی شامل کئے ہیں۔ محدثین و شارحین کا اس مسئلے میں کیا موقف ہے؟

ہم نے قرآن کی آیت پر عمل کرتے ہوئے کہ اللہ تعالیٰ نے فرمایا:

﴿فَاَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ اگر تم نہیں جانتے تو اہل علم سے پوچھ لو، کی رو سے آپ سے مسئلہ پوچھا ہے۔ آپ اس کا مفصل جواب تحریر فرمائیں اور محدثین و شارحین کے حوالہ جات بھی ضرور لکھیں۔ جزاکم اللہ خیراً

(ابو ابراہیم خرم ارشاد محمدی۔ دولت نگر)

الاجابہ : امت کی دو قسمیں ہیں:

- ۱: امتِ دعتِ مثلاً یہود، نصاریٰ اور ہندو اور قادیانی مرزائی وغیرہ ہر قسم کے کافر ان سب لوگوں پر فرض ہے کہ دین اسلام قبول کریں اور کفر و شرک ترک کر دیں۔
- ۲: امتِ اجابت یعنی کلمہ پڑھ کر اسلام قبول کرنے والے یا اس کا دعویٰ کرنے والے لوگ بشرطیکہ وہ ضروریات دین کا انکار کر کے کافر و مرتد نہ قرار پائیں، مثلاً مرجعہ، شیعہ، خوارج اور مبتدعین وغیرہ۔

یاد رہے کہ امتِ اجابت سے قادیانی مرزائی اور بہائی وغیرہ خارج ہیں۔

اس تمہید کے بعد عرض ہے کہ حدیث مذکور میں امت سے مراد امتِ اجابت یعنی امتِ محمدیہ ہے (صلی اللہ علی محمد وسلم علیہ) جیسا کہ شارحین حدیث اور دیگر علماء نے صراحت کی ہے اور اس کے فی الحال دس حوالے پیش خدمت ہیں:

۱: ترمذی (تہذیب قبل ح ۲۶۴۰) قال: ما جاء في افتراق هذه الأمة

- ۲: معالم السنن للخطابی (۲۹۵/۳، کتاب شرح السنۃ)
- ۳: عارضۃ الاحوذی (۱۰۸/۱۰-۱۰۹/۱۰ ح ۲۶۳۰، اشارۃ)
- ۴: الکاشف عن حقائق السنن یعنی شرح الطیبی عن مشکاة المصابیح (ج ۱ ص ۳۶۸ ح ۱۷۱)
- ۵: فیض القدر للمناوی الصوفی (۲۶۲/۲ ت ۱۲۲۳)
- ۶: حاشیۃ السندھی علی سنن ابن ماجہ (۲۷۹/۲ ح ۳۹۹۱)
- ۷: تحفۃ الاحوذی (۳۶۷/۳ ح ۲۶۳۰) وقال: "المراد من امتی: أمة الإجابة"
یعنی من امتی سے مراد امتِ اجابت ہے۔
- ۸: مرعاة المفاتیح (۱۷۱ ح ۲۷۰)
- ۹: انجاز الحاجہ شرح سنن ابن ماجہ (۳۹۷/۱ ح ۳۹۹۱)
- ۱۰: علمائے کرام نے اس حدیث سے مراد امتِ مسلمہ کے فرقے، مثلاً خوارج، شیعہ اور مرجہ وغیرہ لئے ہیں۔
- دیکھئے الفرق فی الفرق العبد القاہر البغدادی اور غنیۃ الطالبین لعبد القادر جیلانی وغیرہما۔
- معلوم ہوا کہ اس حدیث سے مسلمانوں کے یا اسلام کی طرف منسوب فرقے مراد ہیں۔ یہود و نصاریٰ اور کفار و مرتدین مراد نہیں۔ (۱۲/ جون ۲۰۱۰ء)

شیخ الاسلام ابن تیمیہ اور حافظ ابن القیم رحمہما اللہ

شیخ الاسلام ابن تیمیہ رحمہ اللہ کی تعریف و توثیق جمہور محدثین، مثلاً حافظ ذہبی، حافظ ابن کثیر، حافظ ابن عبد البہادی اور حافظ ابن ناصر الدین وغیرہم نے کی ہے اور ملا علی قاری حنفی نے حافظ ابن تیمیہ اور حافظ ابن القیم دونوں کے بارے میں کہا:

”... انہما کانا من اکابر اهل السنة والجماعة ومن اولیاء هذه الأمة“

وہ دونوں اہل سنت والجماعت کے اکابر ہیں اور اس امت کے اولیاء ہیں سے تھے۔ (جمع الوسائل فی شرح الشائل ج ۱ ص ۲۰۷)

حافظ رحیمی دہلوی

اصول حدیث اور مدلس کی عن والی روایت کا حکم

اصول حدیث کا مشہور و معروف مسئلہ ہے کہ مدلس راوی (یعنی جس کا مدلس ہونا ثابت ہو) کی عن والی روایت ناقابل حجت، یعنی ضعیف ہوتی ہے۔ اس سلسلے میں محدثین کرام، علمائے حدیث اور دیگر علماء کے چالیس (۴۰) حوالے مع ثبوت پیش خدمت ہیں:

۱) امام ابو عبد اللہ محمد بن ادریس الشافعی رحمہ اللہ (متوفی ۲۰۴ھ) نے فرمایا:

”فقلنا: لا نقبل من مدلس حدیثاً حتی یقول فیہ: حدثنی أو سمعت.“

پس ہم نے کہا: ہم کسی مدلس سے کوئی حدیث قبول نہیں کرتے، حتیٰ کہ وہ حدیثی یا سمعت کہے/یعنی سماع کی تصریح کرے۔

(کتاب الرسالہ طبع المطبعہ الکبریٰ الامیریہ بولاق ۱۳۲۱ھ ص ۵۳، تحقیق احمد شاہ: ۱۰۳۵)

کتاب الرسالہ اصول فقہ اور اصول حدیث بلکہ اصول دین کی قدیم اور عظیم الشان کتابوں میں سے ہے اور متعدد علماء نے اس کی شروح لکھی ہیں۔

۲) امام عبدالرحمن بن مہدی رحمہ اللہ (متوفی ۱۹۸ھ) کتاب الرسالہ کو پسند کرتے تھے۔ دیکھئے الطیوریات (ج ۲ ص ۶۱ ح ۶۸۱ و سندہ صحیح)

ثابت ہوا کہ عبدالرحمن بن مہدی کے نزدیک بھی مدلس کی عن والی روایت قابل قبول نہیں ہے۔

۳) امام احمد بن حنبل رحمہ اللہ (متوفی ۲۴۱ھ) کتاب الرسالہ سے راضی تھے۔

دیکھئے کتاب الجرح والتعدیل (۲۰۴/۷ و سندہ صحیح، امام شافعی اور مسئلہ تدلیس، فقرہ ۲۰)

اور فرماتے تھے کہ یہ ان کی سب سے اچھی کتابوں میں سے ہے۔

(تاریخ دمشق لابن عساکر ۵۳/۲۹۱ و سندہ صحیح)

۴) امام اسحاق بن راہویہ رحمہ اللہ (متوفی ۲۴۸ھ) بھی کتاب الرسالہ سے متفق تھے۔
دیکھئے فقرہ: ۳، اور ”امام شافعی رحمہ اللہ اور مسئلہ تدلیس“

۵) امام اسماعیل بن یحییٰ المزنی رحمہ اللہ (متوفی ۲۶۳ھ) بھی کتاب الرسالہ کے مؤید تھے۔ (مقدمۃ الرسالہ ص ۲۷ روایۃ ابن الاکفانی: ۵۳۰ و سندہ حسن)

۶) مشہور محدث ابو بکر البیہقی رحمہ اللہ (متوفی ۴۵۸ھ) نے امام شافعی کا مذکورہ کلام (فقرہ: ۱) نقل کیا اور اس پر سکوت کے ذریعے سے اس کی تائید فرمائی۔
دیکھئے معرفۃ السنن والآثار (۷۶۱) اور التکت للبرکشی (ص ۱۹۱)

۷) صحیح مسلم کے مصنف امام مسلم رحمہ اللہ (متوفی ۲۶۱ھ) نے فرمایا: ”وإنما كان تفقد من تفقد منهم سماع رواة الحديث ممن روى عنهم - إذا كان الراوي ممن عرف بالتدليس في الحديث و شهر به فحينئذ يمحون عن سماعه في روايته و يتفقون ذلك منه، كي تنزاح عنهم علة التدليس“
جس نے بھی راویان حدیث کا سماع تلاش کیا ہے تو اس نے اس وقت تلاش کیا ہے جب راوی حدیث میں تدلیس کے ساتھ معروف (معلوم) ہو اور اس کے ساتھ مشہور ہو تو اس وقت روایت میں اس کا سماع دیکھتے ہیں اور تلاش کرتے ہیں تاکہ راویوں سے تدلیس کا ضعف دور ہو جائے۔ (مقدم صحیح مسلم طبع دار السلام ص ۲۲)

اس عبارت کی تشریح میں ابن رجب حنبلی نے لکھا ہے:

”و ههنا يحتمل أن يربد به كثرة التدليس في حديثه ويحتمل أن يربد [به] ثبوت ذلك عنه و صحته فيكون كقول الشافعي “ اور اس میں احتمال ہے کہ اس سے حدیث میں کثرت تدلیس مراد ہو، اور (یہ بھی) احتمال ہے کہ اس سے تدلیس کا ثبوت مراد ہو، تو یہ شافعی کے قول کی طرح ہے۔ (شرح علل الترمذی ج ۱ ص ۳۵۲)

عرض ہے کہ اس سے دونوں مراد ہیں، یعنی اگر راوی کثیر التدلیس ہو تو بھی اس کی معصن روایت (اپنی شروط کے ساتھ) ضعیف ہوتی ہے، اور اگر راوی سے (ایک دفعہ ہی) تدلیس

ثابت ہو جائے تو پھر بھی اس کی مععن روایت (اپنی شروط کے ساتھ) ضعیف ہوتی ہے۔
ثابت ہوا کہ امام مسلم کے نزدیک مدلس کی مععن (عن والی) روایت حجت نہیں ہے۔
۸) خطیب بغدادی رحمہ اللہ (متوفی ۴۶۳ھ) نے فرمایا:

”وقال آخرون: خبر المدلس لا يقبل إلا أن يورده على وجه مبين غير
محتمل لإيهام فإن أورده على ذلك قبل، وهذا هو الصحيح عندنا.“
اور دوسروں نے کہا: مدلس کی خبر (روایت) مقبول نہیں ہوتی الا یہ کہ وہ وہم کے احتمال کے
بغیر صریح طور پر تصریح بالسماع کے ساتھ بیان کرے، اگر وہ ایسا کرے تو اس کی روایت
مقبول ہے اور ہمارے نزدیک یہی بات صحیح ہے۔ (الکفایہ فی علم الروایہ ص ۳۶۱)
الکفایہ اصول حدیث کی مشہور اور مستند کتابوں میں سے ہے۔ نیز یہ قول کسی قوی دلیل
کے خلاف نہیں ہے۔

۹) حافظ ابن حبان البستی رحمہ اللہ (متوفی ۳۵۳ھ) نے فرمایا:

”فما لم يقل المدلس وإن كان ثقة: حدثني أو سمعت فلا يجوز
الإحتجاج بخبره، وهذا أصل أبي عبد الله محمد بن إدريس الشافعي -
رحمه الله- ومن تبعه من شيوخنا.“

پس جب تک مدلس، اگرچہ ثقہ ہو، حدیثی یا سمعت نہ کہے (یعنی سماع کی تصریح نہ کرے) تو
اس کی روایت سے حجت پکڑنا جائز نہیں ہے اور یہ ابو عبد اللہ محمد بن ادریس الشافعی رحمہ اللہ کی
اصل (بنیادی اصول) ہے اور ہمارے اساتذہ کا اصول ہے جنہوں نے اس مسئلے میں اُن کی
اتباع (یعنی موافقت) کی ہے۔ (کتاب الجرح و العین ج ۱ ص ۹۲، دوسرا نسخہ ص ۸۶)

نیز دیکھیے صحیح ابن حبان (الاحسان ۱/۱۶۱، دوسرا نسخہ ص ۹۰)

حافظ ابن حبان نے مزید فرمایا: ”فإن المدلس ما لم يبين سماع خبره عن كتب
عنه لا يجوز الإحتجاج بذلك الخبر، لأنه لا يدري لعله سمعه من إنسان
ضعيف يبطل الخبر بذكره إذا وقف عليه و عرف الخبر به، فما لم يقل

المدلس في خبره و إن كان ثقة : سمعت أو حدثني ، فلا يجوز الإحتجاج بخبره “ پس مدلس جب تک اپنے استاذ سے سماع کی تصریح نہ کرے تو اس کی اس روایت سے حجت پکڑنا جائز نہیں ہے، کیونکہ یہ پتا نہیں کہ شاید اس نے کسی ضعیف انسان سے سنا ہو، جس کے معلوم ہو جانے سے خبر (روایت) باطل ہو جاتی ہے۔ پس مدلس اگرچہ ثقہ ہو اپنی روایت میں سمعت یا حدیثی نہ کہے تو اس کی روایت سے حجت پکڑنا جائز نہیں ہے۔

(کتاب الثقات ج ۱ ص ۱۲)

۱۰) حافظ ابن الصلاح الشہر زوری الشافعی (متوفی ۶۴۳ھ) نے کہا:

”والحکم بأنه لا يقبل من المدلس حتى يبين ، قد أجراه الشافعي رضي الله عنه فيمن عرفناه دلس مرة . والله أعلم“

اور حکم (فیصلہ) یہ ہے کہ مدلس کی روایت تصریح سماع کے بغیر قبول نہ کی جائے، اسے شافعی رضی اللہ عنہ نے اس شخص کے بارے میں جاری فرمایا ہے جس نے ہماری معلومات کے مطابق صرف ایک دفعہ تدلیس کی ہے۔ واللہ اعلم

(مقدمۃ ابن الصلاح مع التقييد والايضاح للعراقي ص ۹۹، دوسرا نسخہ ص ۱۶۱)

مقدمہ ابن الصلاح یا علوم الحدیث (معرفة انواع علم الحدیث) اصول حدیث کی مشہور و معروف کتاب ہے اور اسے تعلقاً بالقبول حاصل ہے۔ مثلاً دیکھئے ارشاد طلاب الحقائق للنووی (۱۰۸/۱) المنصل الروی لابن جماعہ (ص ۲۶) اختصار علوم الحدیث لابن کثیر (۹۵-۹۶) اور التقييد والايضاح (ص ۱۱) نزہة النظر لابن حجر (ص ۵-۶) المنتخب فی علوم الحدیث لابن الترمکانی (ص ۶۱) اور البحر الذی زخر للسویطی (۲۳۵/۱) وغیرہ۔

۱۱) علامہ یحییٰ بن شرف النووی (متوفی ۷۷۷ھ) نے فرمایا:

”فما رواه بلفظ محتمل لم يبين فيه السماع فمرسل ... وهذا الحكم جار فيمن دلس مرة .“ پس وہ (مدلس راوی) ایسے لفظ سے روایت بیان کرے جس میں احتمال ہو، سماع کی تصریح نہ ہو تو وہ مرسل ہے... اور یہ حکم اس کے بارے میں جاری ہے جو

ایک دفعہ تدلیس کرے۔

(اتقریب للنووی فی اصول الحدیث ص ۹، نوع ۱۲، تدریب الراوی للسیوطی ۲۲۹-۲۳۰)

مرسل کے بارے میں نووی نے کہا:

”ثم المرسل حدیث ضعیف عند جماہیر المحدثین...“ پھر (یہ کہ) مرسل

ضعیف حدیث ہے، جمہور محدثین کے نزدیک... (اتقریب للنووی ص ۹، نوع ۹)

(۱۲) حافظ ابن عبدالبر (متوفی ۴۶۳ھ) نے فرمایا:

”و كذلك من عرف بالتدليس المجتمع عليه و كان من المسامحين في

الآخذ عن كل أحد، لم يحتاج بشي مما رواه حتى يقول: أخبرنا أو

سمعت“ اور اسی طرح جو شخص اس تدلیس کے ساتھ معلوم ہو جائے، جس پر اجماع ہے

(کہ وہ تدلیس ہے) اور وہ ان نرمی کرنے والوں میں سے ہو جو ہر ایک سے روایت لے

لیتے ہیں، اس نے جو بھی روایت بیان کی اس میں سے کسی کے ساتھ بھی حجت نہیں پکڑی

جائے گی الا یہ کہ وہ خبر نایا سمعت کہے، یعنی سماع کی تصریح کرے۔

(اتمہید لمانی الموطأ من المعانی والاسانید ۱۷۱)

اس سے ثابت ہوا کہ ضعیف راوی سے روایت کرنے والے مدلس کی غیر مصرح

بالسماع (عن والی) روایت حافظ ابن عبدالبر کے نزدیک حجت نہیں، یعنی ضعیف ہے۔

ہمارے علم کے مطابق تمام ثابت شدہ مدلسین میں سے کوئی ایک مدلس بھی ایسا نہیں جو

ضعیف راوی سے روایت بیان نہیں کرتا تھا۔

تنبیہ: حافظ ابن حبان وغیرہ کا یہ دعویٰ کہ ”سفیان بن عیینہ صرف ثقہ سے تدلیس کرتے

تھے“ کئی وجہ سے غلط ہے۔ مثلاً:

۱: یہ قاعدہ کلیہ نہیں بلکہ بعض اوقات سفیان بن عیینہ رحمہ اللہ غیر ثقہ سے بھی تدلیس

کر لیتے تھے۔

۲: سفیان بن عیینہ جن ثقہ راویوں سے تدلیس کرتے تھے، ان میں سے بعض بذات خود

مدلس تھے اور سفیان بن عیینہ کا صرف ثقہ غیر مدلس سے تدلیس کرنے کا کوئی ثبوت نہیں، لہذا یہاں تدلیس پر تدلیس کا شبہ ہے۔

۳: سفیان بن عیینہ ضعیف راویوں سے بھی روایتیں بیان کرتے تھے، مثلاً اُن کے اساتذہ میں علی بن زید بن جدعان (ضعیف راوی) بھی ہے۔

حافظ ابن عبدالبر نے مزید فرمایا: ”إلا أن يكون الرجل معروفاً بالتدليس فلا يقبل حديثه حتى يقول: حدثنا أو سمعت، فهذا لا أعلم فيه أيضاً خلافاً.“

سوائے اس کے کہ (اگر) آدمی تدلیس کے ساتھ مشہور ہو تو اس کی حدیث قبول نہیں کی جاتی الا یہ کہ وہ حدثنایا سمعت کہے (یعنی سماع کی تصریح کرے) اس کے بارے میں مجھے کوئی اختلاف معلوم نہیں ہے۔ (اتمہد ۱۳۱)

حافظ ابن عبدالبر نے معصن (عن والی) روایت کے مقبول ہونے کی تین شرطیں بیان فرمائی ہیں، جن پر اجماع ہے۔

(۱) تمام راوی عادل یعنی ثقہ و ضابط ہوں۔

(۲) ہر راوی کی اپنے استاذ سے ملاقات ثابت ہو۔

(۳) تمام راوی تدلیس سے بری ہوں۔ (اتمہد ۱۳۱)

ان کے خلاف حافظ ابن عبدالبر کا دوسرا قول مرجوح ہے۔

۱۳) ابوبکر الصیرنی (متوفی ۳۳۰ھ) نے کتاب الرسالہ للشافعی کی شرح کتاب الدلائل

والاعلام میں فرمایا: ”كل من ظهر تدليسه عن غير الثقات لم يقبل خبره حتى يقول: حدثني أو سمعت.“ ہر وہ شخص جس کی تدلیس غیر ثقہ راویوں سے ظاہر ہو جائے تو اس کی روایت قبول نہیں کی جاتی، الا یہ کہ وہ حدثنی یا سمعت کہے (یعنی سماع کی

تصریح کرے۔ (الکت علی مقدمہ ابن الصلاح للذکر شی ص ۱۸۴)

نیز دیکھیے امام شافعی رحمہ اللہ اور مسئلہ تدلیس (ص ۱۱-۱۲)

۱۴) حافظ ذہبی نے معصن روایت (جس میں عن عن ہو) کے بارے میں فرمایا:

”ثم بتقدير تيقن اللقاء يشترط أن لا يكون الراوي عن شيخه مدلساً فإن لم يكن حملناه على الاتصال. فإن كان مدلساً فالأظهر أنه لا يحمل على السماع. ثم إن كان المدلس عن شيخه ذاتدليس عن الثقات فلا بأس وإن كان ذاتدليس عن الضعفاء فمردود.“ پھر اگر ملاقات کا یقین ہو تو اس حالت میں شرط یہ ہے کہ راوی اپنے استاذ سے مدلس (مدلیس کرنے والا) نہ ہو، پس اگر وہ نہ ہو تو ہم اسے (عن والی روایت کو) اتصال پر محمول کرتے ہیں۔ پس اگر وہ مدلس ہو تو ظاہر یہی ہے کہ وہ سماع پر محمول نہیں ہے، پھر اگر اپنے استاذ سے مدلس ایسا ہو جو ثقہ راویوں سے مدلیس کرتا تھا تو کوئی حرج نہیں اور اگر وہ ضعیف راویوں سے مدلیس کرتا تھا تو (اس کی عن والی روایت) مردود ہے۔ (الموظف للذہبی مع کتایہ الخطیہ للعلامة بن عبد الهلالی ص ۱۹۹، تحقیق حاتم بن عارف العونی ص ۱۳۲، بخاری عندہ عبد القاسم ص ۳۵)

یہاں بطور فائدہ عرض ہے کہ ثقہ راویوں سے مدلیس کرنے والوں کی مثال (دنیا کے مدلیس میں) صرف سفیان بن عیینہ ہیں اور ان کی معصن روایت بھی دو وجہ سے ضعیف ہے، جیسا کہ فقرہ نمبر ۱۲ میں بیان کر دیا گیا ہے۔

حافظ ذہبی کے درج بالا بیان سے یہ صاف ظاہر ہے کہ ان کے نزدیک سفیان بن عیینہ کے علاوہ تمام مدلسین مثلاً سفیان ثوری اور سلیمان الأعمش وغیرہا کی عن والی روایات (اپنی شرائط کے ساتھ) ضعیف و مردود ہیں۔

(۱۵) حافظ ابن حجر العسقلانی نے فرمایا:

”و حکم من ثبت عنه التدليس إذا كان عدلاً، أن لا يقبل منه إلا ما صرح فيه بالتحديث على الأصح“ صحیح ترین بات یہ ہے کہ جس راوی سے مدلیس ثابت ہو جائے، اگرچہ وہ عادل (ثقہ) ہو تو اس کی صرف وہی روایت مقبول ہوتی ہے جس میں وہ سماع کی تصریح کرے۔ (زعمہ انظر شرح نخبہ المفکر ص ۶۶، مع شرح الملا علی القاری ص ۱۶۹)

(۱۶) امام بخاری رحمہ اللہ نے ایک روایت پر کلام کرتے ہوئے فرمایا:

”ولم يذكر قتادة سماعاً من أبي نضرة في هذا.“

اور قتادہ نے ابو نضرہ سے اس روایت میں اپنے سماع کا ذکر نہیں کیا۔ (جزء القراءۃ: ۱۰۴) معلوم ہوا کہ امام بخاری کے نزدیک مدلس کا سماع کی تصریح نہ کرنا صحت حدیث کے منافی ہے۔

(۱۷) امام شعبہ رحمہ اللہ (متوفی ۱۶۰ھ) نے اپنے مدلس استاذ قتادہ رحمہ اللہ کے بارے میں فرمایا: میں قتادہ کے منہ کو دیکھتا رہتا، جب آپ کہتے: میں نے سنا ہے یا فلاں نے ہمیں حدیث بیان کی، تو میں اسے یاد کر لیتا اور جب وہ کہتے: فلاں نے حدیث بیان کی، تو میں اسے چھوڑ دیتا تھا۔ (تقدمة الجرح والتعديل ص ۱۶۹، وسندہ صحیح)

اس سے معلوم ہوا کہ امام شعبہ رحمہ اللہ بھی مدلس کی سماع کے بغیر والی روایت حجت نہیں سمجھتے تھے۔ نیز دیکھئے میری کتاب: علمی مقالات (ج ۱ ص ۲۶۱-۲۶۲) (۱۸) امام ابن خزیمہ رحمہ اللہ (متوفی ۳۱۱ھ) نے ایک روایت پر جرح کرتے ہوئے اسے معلول (یعنی ضعیف) قرار دیا اور فرمایا:

دوسری بات یہ ہے کہ اعمش مدلس ہیں (اور) انھوں نے حبیب بن ابی ثابت سے اپنے سماع (سننے) کا ذکر نہیں کیا۔ الخ (کتاب التوحید ص ۳۸، علمی مقالات ج ۳ ص ۲۲۰) اس سے ثابت ہوا کہ امام ابن خزیمہ بھی مدلس کی عن والی روایت کو معلول (ضعیف) سمجھتے تھے۔

(۱۹) حافظ ابن السلقن (متوفی ۸۰۴ھ) نے بھی تدلیس کے بارے میں حافظ ابن الصلاح کے حکم کو برقرار رکھا اور کوئی مخالفت نہیں کی۔ دیکھئے المتقن فی علوم الحدیث (۱۵۸/۱) اور فقرہ: ۱۰۔

(۲۰) حافظ ابن کثیر (متوفی ۷۴۷ھ) نے تدلیس کے بارے میں امام شافعی کا قول نقل کیا اور اس کی کوئی مخالفت نہیں کی۔ دیکھئے اختصار علوم الحدیث (۱۷۴/۱، نوع ۱۲)۔

(۲۱) حافظ العراقی (متوفی ۸۰۶ھ) نے ابن الصلاح کا قول: ”مالم یبین فیہ“

المدلس الاتصال حکمہ المرسل “ ذکر کیا اور اس پر کوئی رد نہیں کیا۔
دیکھئے التقييد والايضاح (ص ۹۹)
اور عراقی نے فرمایا:

” و صححو ا وصل معنعن سلم من دلسة راويه واللقاعلم “
اور انھوں (محدثین) نے اس معنعن روایت کو موصول صحیح قرار دیا، جو راوی کی تدلیس
(عن) سے محفوظ ہو (اور استاذ شاگرد کی) ملاقات معلوم ہو۔

(الفیۃ العراقی شعر ۱۳۶، فتح المغیث شرح الفیۃ الحدیث ۱۶۳)

عراقی نے مزید فرمایا: ” والأکثرون قبلوا ما صرحا ثقاتهم وصله و صححا “
اور جمہور نے ثقہ مدلس راویوں کی ان روایتوں کو صحیح قرار دیا ہے جن میں وہ موصول ہونے
یعنی سماع کی تصریح کریں اور دونوں (خطیب وابن الصلاح) نے اس قول کو صحیح قرار دیا
ہے۔ (الفیۃ العراقی مع فتح المغیث ۱۷۹)

۲۲) شریف جرجانی (علی بن محمد بن علی الحسینی متوفی ۸۱۶ھ) نے مدلس راوی کے بارے
میں کہا:

” والأصح التفصیل : فما رواه بلفظ محتمل لم یبن فیہ السماع فحکمہ
حکم المرسل و أنواعه “ اور صحیح یہ ہے کہ اس میں تفصیل ہے پس وہ ایسے الفاظ سے
روایت بیان کرے جس میں سماع واضح نہ ہو، احتمال ہو تو اس کا حکم مرسل اور اس کی اقسام کا
حکم ہے۔ (رسالہ فی اصول الحدیث ص ۹۱، الدبیاج المذہب مع شرح الترمذی ص ۴۱)

مرسل ضعیف روایت ہوتی ہے، جیسا کہ امام مسلم، امام ترمذی اور جمہور محدثین کا فیصلہ
ہے۔ جرجانی نے معنعن روایت کے بارے میں کہا:

” والصحیح أنه متصل إذا أمکن اللقاء مع البراءة عن التدلیس “
اور صحیح یہ ہے کہ وہ متصل ہے، بشرطیکہ ملاقات ممکن ہو اور راوی تدلیس سے بری ہو۔

(رسالہ فی اصول الحدیث ص ۷۸، الدبیاج المذہب مع شرح الترمذی ص ۲۸)

۲۳) بدر الدین محمد بن ابراہیم بن جماعہ (متوفی ۴۳۳ھ) نے معصن روایت کے بارے میں کہا:

”والصحيح الذي عليه جماهير العلماء والمحدثين والفقهاء والأصوليين أنه متصل إذا أمكن لقاؤهما مع براء تهما من التذليلس“ اور صحیح یہ ہے، جس پر جمہور علماء، محدثین، فقہاء اور اصول کے ماہرین (متفق) ہیں کہ وہ متصل ہے، بشرطیکہ ملاقات ممکن ہو اور استاذ شاگرد دونوں تذلیس سے بری ہوں۔

(المحصل الروی فی مختصر علوم الحدیث النبوی ص ۵۴)

اس سے ثابت ہوا کہ قاضی ابن جماعہ مدلس کے معنی کو صحت حدیث کے منافی سمجھتے تھے۔

۲۴) حسین بن عبداللہ الطیبی (متوفی ۴۳۳ھ) نے اصول حدیث والے رسالے میں امام شافعی رحمہ اللہ کا اصول درج فرمایا اور کوئی تردید نہیں کی، لہذا وہ اس مسئلے میں امام شافعی سے متفق تھے۔ دیکھئے الخلاصۃ فی اصول الحدیث (ص ۷۲)

۲۵) سیوطی نے معصن کے بارے میں کہا:

”ومن روی بعن وأن فاحکم بوصله إن اللقاء يعلم ولم یکن مدلسا...“

اور جو عن اور ان سے روایت بیان کرے تو اس کے متصل ہونے کا فیصلہ کرو، بشرطیکہ ملاقات معلوم ہو اور وہ مدلس نہ ہو... (الفیہ السیوطی مع شرح احمد شاہ ص ۲۸-۲۹)

سیوطی نے مدلس کے بارے میں کہا:

”والمترضى قبولهم إن صرحوا بالوصل فالأكثر هذا صححوا“

اور اگر وہ سماع کی تصریح کریں تو ان کی روایت مقبول ہے، جمہور نے اسے صحیح قرار دیا ہے۔

(الفیہ السیوطی ص ۳۱)

۲۶) عمر بن رسلان البلقینی (متوفی ۸۰۵ھ) نے مقدمہ ابن الصلاح کی شرح میں تذلیس کے بارے میں امام شافعی کا قول نقل کیا اور کوئی مخالفت نہیں کی، لہذا یہ ان کی طرف

سے اصول مذکور کی موافقت ہے۔ دیکھئے محاسن الاصطلاح (ص ۲۳۵)

۲۷) ابراہیم بن موسیٰ بن ایوب الایہاسی (متوفی ۸۰۲ھ) نے بھی امام شافعی کے مذکورہ اصول کو نقل کیا اور کوئی مخالفت نہیں کی، لہذا یہ ان کی طرف سے اصول مذکور کی تائید ہے۔

دیکھئے الشذی الفیاح (ج ۱ ص ۱۷۷)

۲۸) عینی نے کہا:

اور مدلس کی عن والی روایت حجت نہیں ہوتی، الا یہ کہ اُس کی تصریح سماع دوسری سند سے

ثابت ہو جائے۔ (عمدة القاری ۱۱۲/۳، الحدیث حضور: ۶۶ ص ۲۷)

اور کہا: ”و قد اتفقوا علی أن المدلس إذا قال: عن، لا یحتج بہ إلا أن یثبت

من طریق آخر أنه سمع ذلك الحدیث من ذلك الشخص“ اور اس پر ان کا

اتفاق ہے کہ مدلس جب عن کہے تو حجت نہیں ہے، الا یہ کہ دوسری سند سے یہ ثابت ہو جائے

کہ وہ حدیث اُس نے اُس شخص (اپنے استاذ) سے سنی ہے۔

(شرح سنن ابی داؤد للعبی ج ۱ ص ۲۵۵ ح ۹۲)

۲۹) کرمانی نے کہا:

اور مدلس کی عن والی روایت حجت نہیں ہوتی، الا یہ کہ دوسری سند سے سماع کی تصریح ثابت

ہو جائے۔ (شرح الکرمانی صحیح البخاری ج ۳ ص ۶۲ تحت ح ۲۱۴)

۳۰) قسطلانی نے کہا:

اور مدلس کا عنعنہ قابل حجت نہیں ہوتا، الا یہ کہ اس کے سماع کی تصریح ثابت ہو جائے۔

(ارشاد الساری شرح صحیح البخاری ج ۱ ص ۲۸۶)

۳۱) السبط ابن العجمی نے کہا:

”والصحيح التفصيل ... و إن أتى بلفظ يحتمل فحكمه حكم المرسل“

اور صحیح یہ ہے کہ اس میں تفصیل ہے... اور اگر وہ (مدلس) ایسے الفاظ بیان کرے جن میں

احتمال ہو تو اس کا حکم مرسل کا حکم ہے۔ (التحیین لاسماء المدلسین ص ۱۲)

یعنی مدلس کی غیر مصرح بالسماع روایت مرسل (منقطع) کی طرح ہے، یاد رہے کہ جمہور محدثین کے نزدیک مرسل روایت منقطع ہونے کی وجہ سے ضعیف و مردود ہوتی ہے۔

(۳۲) ابن القطان الفاسی نے کہا:

”و معنعن الأعمش عرضة لتبين الإنقطاع فإنه مدلس“

اور اعمش کی معنعن (عن والی) روایت انقطاع بیان کرنے کا نشانہ اور ہدف ہے، کیونکہ وہ مدلس ہیں۔ (بیان الوہم والایہام ۲/۲۳۵ ح ۴۴۱)

معلوم ہوا کہ مدلس کی عن والی روایت کو ابن القطان منقطع سمجھتے تھے۔

(۳۳) محمد بن فضیل بن غزوان (متوفی ۱۹۵ھ) نے فرمایا:

مغیرہ (بن مقسم) تدلیس کرتے تھے، پس ہم اُن سے صرف وہی روایت لکھتے جس میں وہ حدیث ابراہیم کہتے تھے۔ (مسند علی بن الجعد ۱/۲۳۰ ح ۶۶۳ سندہ حسن، دوسرا نسخہ: ۶۳۳)

معلوم ہوا کہ محمد بن فضیل بھی مدلس کی غیر مصرح بالسماع یعنی معنعن روایت کو ضعیف و مردود سمجھتے تھے۔

(۳۴) ابن رشید القہری (متوفی ۷۲۱ھ) نے کہا:

”أما من عرف بالتدليس فمعرفة بذلك كافية في التوقف في حديثه حتى يتبين الأمر.“ مگر جو تدلیس کے ساتھ معروف (معلوم) ہو تو یہ معلوم ہو جانا اس کے لئے کافی ہے کہ اس کی حدیث میں توقف کیا جائے، الایہ کہ معاملہ واضح ہو جائے/ یعنی تصریح سماع ثابت ہو جائے۔ (السنن الاہلین ص ۶۶)

(۳۵) امام یعقوب بن شیبہ رحمہ اللہ (متوفی ۲۶۲ھ) نے فرمایا:

”فأما من دلّس عن غير ثقة و عن لم يسمع هو منه فقد جاوز حد التدليس الذي رخص فيه من رخص من العلماء“ پس جو شخص غیر ثقہ سے تدلیس کرے اور اس سے جس سے اُس نے اسے نہیں سنا تو اس شخص نے تدلیس کی حد میں تجاوز کر لیا، جس کے بارے میں علماء نے اجازت دی تھی۔ (الکفایہ ص ۳۶۲ سندہ صحیح)

معلوم ہوا کہ یعقوب بن شیبہ کے نزدیک ضعیف راوی سے تدلیس کرنے والے مدلس کی عن والی روایت اور اسی طرح مرسل خفی دونوں ضعیف وغیر مقبول ہیں۔

۳۶) سخاوی نے عراقی کے قول ”أثبتہ بمرہ“ کی تشریح میں کہا: ”و بیان ذلك أنه بثبوت تدليسه مرة صار ذلك هو الظاهر من حاله في معناته كما إنه ثبوت اللقاء مرة صار الظاهر من حاله السماع، وكذا من عرف بالكذب في حديث واحد صار الكذب هو الظاهر من حاله وسقط العمل بجميع حديثه مع جواز كونه صادقاً في بعضه“

اور اس کی تشریح یہ ہے کہ اس کی ایک دفعہ تدلیس کے ثبوت سے اُس کی (تمام) معصن روایات میں اس کا ظاہر حال یہی بن گیا (کہ وہ مدلس ہے) جیسا کہ ایک دفعہ ملاقات کے ثبوت سے (غیر مدلس کا) ظاہر حال یہ ہوتا ہے کہ اُس نے (اپنے استاد سے) سنا ہے، اور اسی طرح اگر کسی آدمی کا (صرف) ایک حدیث میں جھوٹ معلوم ہو جائے تو اس کا ظاہر حال یہی بن جاتا ہے (کہ وہ جھوٹا ہے) اور اس کی تمام احادیث پر عمل ساقط ہو جاتا ہے، اس جواز کے ساتھ کہ وہ اپنی بعض روایات میں سچا ہو سکتا ہے۔

(فتح المغیث شرح الفیہ الحدیث ج ۱ ص ۱۹۳)

دواہم دلیلیں بیان کر کے سخاوی نے امام شافعی کی تائید کر دی اور ان لوگوں میں شامل ہو گئے جو مدلس کی عن والی روایت نہیں مانتے، چاہے اُس نے ساری زندگی میں صرف ایک دفعہ تدلیس کی ہو۔

۳۷) عبدالرؤف المناوی (صوفی) نے کہا:

و عننة المعاصر محمولة على السماع عند المتقدمين كمسلم و ادعى فيه الإجماع و بخلاف غير المعاصر فإنها تكون مرسله أو منقطعة و شرط حملها على السماع ثبوت المعاصرة إلا من المدلس فإنها غير محمولة على السماع .“

متقدمین مثلاً (امام) مسلم کے نزدیک معاصر کی عن والی روایت سماع پر محمول ہوتی ہے اور انھوں (مسلم) نے اس میں اجماع کا دعویٰ کیا ہے، اور اس کے برخلاف غیر معاصر کی روایت مرسل یا منقطع ہوتی ہے اور اس کو سماع پر محمول کرنے کی شرط معاشرت (ہم عصر ہونے) کا ثبوت ہے، سوائے مدلس کے اس کا معنی سماع پر محمول نہیں ہے۔

(البیہاقیت والدرر فی شرح نخبہ ابن حجر ۲۱۰، المکتبۃ الشامیہ)

۳۸) زکریا الانصاری (متوفی ۹۲۶ھ) نے عراقی کا قول ”والشافعی ائبتہ بمرۃ“ نقل کیا اور اس کی کوئی مخالفت نہیں کی۔

دیکھئے فتح الباقی بشرح الفیۃ العراقی (ص ۱۶۹-۱۷۰)

۳۹) امام یحییٰ بن سعید القطان نے فرمایا:

میں نے سفیان (ثوری) سے صرف وہی کچھ لکھا ہے جس میں وہ حدیثی یا حدیثاً کہتے تھے...

(کتاب الحلی و معرفۃ الرجال للامام احمد ۲۰۷، سنہ صحیح، امام شافعی رحمہ اللہ اور مسئلہ تدلیس ص ۱۵)

۴۰) ابن الترمذی (حنفی) نے ایک روایت پر جرح کرتے ہوئے لکھا ہے:

اس میں تین علمیں (وجہ ضعف) ہیں: ثوری مدلس ہیں اور انھوں نے یہ روایت عن سے

بیان کی ہے... (الجبہ الرقی ۲۶۲، الحدیث حضرت: ۶۷ ص ۱۷، نیز دیکھئے فقرہ سابقہ: ۱۰)

اصول حدیث، شروح حدیث، محدثین کرام اور دیگر علماء کی مذکورہ تصریحات سے

ثابت ہوا کہ مدلس راوی کی عن والی روایت ضعیف و مردود ہوتی ہے۔

جس طرح بعض اصول و قواعد میں تخصیصات ثابت ہو جانے کے بعد عام کا حکم عموم پر

جاری رہتا ہے اور خاص کو عموم سے باہر نکال لیا جاتا ہے، اسی طرح اس اصول کی بھی کچھ

تخصیصات ثابت ہیں، جو درج ذیل ہیں:

۱: صحیحین (صحیح بخاری، صحیح مسلم) میں تمام مدلسین کی تمام روایات سماع یا معتبر

متابعات و شواہد پر محمول ہیں۔

۲: مدلس کی اگر معتبر متابعت یا قوی شاہد ثابت ہو جائے تو تدلیس کا اعتراض ختم ہو جاتا

ہے، جس طرح کہ ضعیف راوی کی روایت کا کوئی معتبر متابع یا قوی شاہد مل جائے تو ضعف ختم ہو جاتا ہے۔

۳: بعض مدلسین کی روایات بعض شاگردوں کی روایت میں (جیسا کہ دلیل یا صریح حوالے سے ثابت ہو) سماع پر محمول ہوتی ہیں، مثلاً شعبہ کی قدادہ، اعمش اور ابو اسحاق السبعمی سے روایت، شافعی کی سفیان بن عیینہ سے روایت اور یحییٰ بن سعید القطان کی سفیان ثوری سے روایت سماع پر محمول ہوتی ہے۔

۴: بعض مدلسین بعض شیوخ سے مدلیس نہیں کرتے تھے، مثلاً ابن جریج عطاء بن ابی رباح سے اور ہشیم حصین سے مدلیس نہیں کرتے تھے، لہذا ایسی معنعن روایات بھی صحیح پر محمول ہیں۔

۵: اسی طرح اگر کوئی اور بات دلیل یا صراحت سے ثابت ہو جائے تو وہ بھی قابل قبول ہے۔ ان کے علاوہ ثابت شدہ مدلسین کی معنعن (عن والی) روایات (اپنی شرائط کے ساتھ) ضعیف ہوتی ہیں۔

خاص کو عام پر مقدم کرنے اور تخصیص کی چند مثالیں درج ذیل ہیں:

۱: بعض راوی ثقہ ہوتے ہیں، لیکن جب وہ اپنے کچھ خاص استادوں سے روایت بیان کریں تو وہ روایت ضعیف ہوتی ہے، مثلاً سفیان بن حسین ثقہ ہیں، لیکن امام زہری سے ان کی روایت ضعیف ہوتی ہے۔

۲: بعض راوی ضعیف ہوتے ہیں، لیکن جب وہ اپنے کسی خاص استاد سے روایت کریں تو یہ روایت حسن ہوتی ہے (جس کی صریح دلیل محدثین کرام سے ثابت ہوتی ہے) مثلاً عبداللہ بن عمر العمری ضعیف ہیں، لیکن نافع سے ان کی روایت حسن ہوتی ہے۔

۳: بعض راویوں کی روایات ان کے اختلاط کی وجہ سے ضعیف ہوتی ہیں، لیکن بعض شاگردوں کے بارے میں یہ صراحت مل جاتی ہے کہ انھوں نے اپنے استاذ کے اختلاط سے پہلے حدیثیں سنی تھیں، لہذا یہ روایتیں صحیح ہوتی ہیں مثلاً عطاء بن السائب سے امام شعبہ کی

روایت صحیح ہوتی ہے۔

۴: مرسل روایت ضعیف ہوتی ہے، لیکن صحابہ کرام کی تمام مرسل روایات صحیح ہیں اور اس پر اہل سنت کا اجماع ہے۔

۵: ضعیف روایت صحیح و حسن شواہد و متابعات کے ساتھ صحیح و حسن بن جاتی ہے۔

جس طرح اصول حدیث اور اسماء الرجال میں مذکورہ تخصیصات پر عمل کیا جاتا ہے اور خاص دلیل کے مقابلے میں عام دلیل کو پیش نہیں کیا جاتا، اسی طرح تالیس کے مسئلے میں بھی ثابت شدہ تخصیصات پر عمل کیا جاتا ہے اور خاص دلیل کے مقابلے میں عام دلیل کو پیش نہیں کیا جاتا۔

تنبیہ: یہ کسی دلیل سے ثابت نہیں ہے کہ اعمش اور سفیان ثوری وغیرہما کی مععن روایات صحیح ہیں اور ابوالزبیر، حسن بصری اور زہری وغیرہم کی مععن روایات ضعیف ہوتی ہیں! اس سلسلے میں حافظ ابن حجر العسقلانی رحمہ اللہ کی طبقاتی تقسیم کئی وجہ سے غلط ہے۔ مثلاً:

۱: یہ طبقاتی تقسیم جمہور محدثین کے اصول تالیس کے خلاف ہے۔

۲: یہ تقسیم خود حافظ ابن حجر کی شرح نخبۃ الفکر کے اصول کے خلاف ہے۔

۳: یہ تقسیم خود حافظ ابن حجر کی التلخیص الحمبر (۱۹/۳) کے خلاف ہے۔

۴: اہل حدیث اور حنفی بلکہ بریلوی اور دیوبندی کا اس طبقاتی تقسیم پر اتفاق نہیں ہے۔

اس مضمون میں مذکورین کے نام علی الترتیب درج ذیل ہیں:

ابن الترمذی (۴۰)	ابن الصلاح (۱۰)
ابن العجمی (۳۱)	ابن القطان القاسی (۳۲)
ابن السلقن (۱۹)	ابن جماع (۲۳)
ابن حبان (۹)	ابن حجر عسقلانی (۱۵)
ابن خزیمہ (۱۸)	ابن رشید الفہری (۳۳)
ابن عبد البر (۱۲)	ابن کثیر (۲۰)

ابوبکر الصیر فی (۱۳) ایناسی (۲۷)

اسحاق بن راہویہ (۴) احمد بن حنبل (۳)

بخاری (۱۶) اسماعیل بن یحییٰ المزنی (۵)

بیہقی (۶) بلقینی (۲۶)

زہبی (۱۳) خطیب بغدادی (۸)

سخاوی (۳۶) زکریا الانصاری (۳۸)

شافعی (۱) سیوطی (۲۵)

شعبہ (۱۷) شریف جرجانی (۲۲)

عبدالرحمن بن مہدی (۲) طبری (۲۳)

عینی (۲۸) عراقی (۲۱)

کرمانی (۲۹) قسطلانی (۳۰)

مسلم (۷) محمد بن فضیل بن غزوان (۳۳)

نووی (۱۱) مناوی (۳۷)

یعقوب بن شیبہ (۳۵) یحییٰ بن سعید القطان (۳۹) [۳۰/اگست ۲۰۱۰ء]

چھ بنیادی اصول

مشہور زاہد ابو محمد سہل بن عبداللہ التستری رحمہ اللہ نے فرمایا: ”اصولنا ستۃ اشیاء:

التمسک بکتاب اللہ تعالیٰ و الإقتداء بسنة رسول اللہ ﷺ و أكل الحلال

و كف الأذى و اجتناب الآثام و التوبة و أداء الحقوق ...“

ہمارے اصول چھ چیزیں ہیں: (۱) کتاب اللہ کو مضبوطی سے پکڑنا اور رسول اللہ ﷺ کی

سنت پر عمل کرنا (۲) حلال کھانا (۳) کسی کو تکلیف نہ دینا (۴) گناہوں سے بچنا (۵) توبہ

اور (۶) حقوق ادا کرنا... (حلیۃ الاولیاء، ۱۹۰۷ء، وسندہ حسن والحمد للہ)

محمد صہیب صادق آبادی

سیدنا ابو بکر صدیق رضی اللہ عنہ کے کوئی صحیفہ نہیں جلا یا تھا

قارئین کرام! ہو سکتا ہے کہ آپ نے بھی تبلیغی جماعت والوں سے یہ سنا ہو کہ ہر ایک کو حدیث نہیں بیان کرنی چاہئے، کیونکہ سیدنا ابو بکر رضی اللہ عنہ کے پاس پانچ سو احادیث کا ایک صحیفہ تھا جو انھوں نے احتیاط کی وجہ سے جلا دیا تھا۔ اس بات کا تبلیغی جماعت والوں کو فائدہ یہ ہوتا ہے کہ ان کے خلاف حدیث بیان کرنے والا ڈر جائے کہ کہاں میں اور کہاں سیدنا ابو بکر صدیق رضی اللہ عنہ؟ جب وہ اتنی احتیاط کرتے تھے تو مجھے بھی خاموش رہنا چاہئے، تو پھر تبلیغی جماعت والوں کو جھوٹے اور شرکیہ قصے سنانے کا خوب موقع مل جاتا ہے۔ دراصل یہ سبق انھیں ان کے شیخ الحدیث زکریا کاندھلوی نے پڑھایا ہے:

چنانچہ محمد زکریا کاندھلوی تبلیغی نے لکھا ہے:

”⑤ حضرت ابو بکر صدیق کا مجموعہ کو جلا دینا

حضرت عائشہؓ فرماتی ہیں کہ میرے باپ حضرت ابو بکر صدیق نے پانسو احادیث کا ایک ذخیرہ جمع کیا تھا۔ ایک رات میں نے دیکھا کہ وہ نہایت بے چین ہیں۔ کروٹیں بدل رہے ہیں۔ مجھے یہ حالت دیکھ کر بے چینی ہوئی۔ دریافت کیا کہ کوئی تکلیف ہے یا کوئی فکر کی بات سننے میں آئی ہے۔ غرض تمام رات اسی بے چینی میں گزری اور صبح کو فرمایا کہ وہ احادیث جو میں نے تیرے پاس رکھو رکھی ہیں، اٹھالا۔ میں لے کر آئی آپ نے ان کو جلا دیا۔ میں نے پوچھا کہ کیوں جلا دیا۔ ارشاد فرمایا کہ مجھے اندیشہ ہوا کہ کہیں ایسا نہ ہو کہ میں مرجاؤں اور یہ میرے پاس ہوں ان میں دوسروں کی سنی ہوئی روایتیں بھی ہیں کہ میں نے معتبر سمجھا ہوا اور واقع میں وہ معتبر نہ ہوں اور اس کی روایت میں کوئی گڑبڑ ہو جس کا وبال مجھ پر ہو۔

ف حضرت ابو بکر صدیق کا یہ تو علمی کمال اور شغف تھا کہ انہوں نے پانسو احادیث کا ایک رسالہ جمع کیا اور اس کے بعد اس کو جلا دینا یہ کمال احتیاط تھا۔ اکابر صحابہ رضی اللہ عنہم کا حدیث

کے بارے میں احتیاط کا یہی حال تھا۔ اسی وجہ سے اکثر صحابہ رضی اللہ عنہم سے بہت کم روایتیں نقل کی جاتی ہیں۔ ہم لوگوں کو اس واقعہ سے سبق لینے کی ضرورت ہے جو ممبروں پر بیٹھ کر بے دھڑک احادیث نقل کر دیتے ہیں۔“

(فضائل اعمال ص ۱۰۰ اکتب خانہ فیضی لاہور پاکستان، ۲ تذکرۃ الحفاظ)

قارئین کرام! یہی حکایت سرفراز صفدر دیوبندی کے بقول کسی منکر حدیث برق صاحب نے اپنی کتاب میں لکھی تھی۔ اس کے بعد کی کہانی سنیے سرفراز صفدر کی زبانی:

سرفراز صفدر نے لکھا ہے:

”ہمارے خیال میں یہ کسی طرح قرین انصاف نہیں کہ ہم برق صاحب کی دیگر علمی تاریخی اور تنقیدی تحقیق و تدقیق سے آپ کی ضیافت طبع کا سامان نہ کریں اگرچہ جو گہرا فحشانی انہوں نے دوا اسلام میں کی ہے وہ بہت زیادہ ہے ہم سب کچھ عرض کرنے سے تو یقیناً قاصر ہیں۔ لیکن مشہور ہے کہ مَا لَا يُدْرِكُ كُفْلَهُ لَا يُتْرَكُ كُفْلَهُ۔ (یعنی اگر سب کچھ نہ ہو سکے تو سب کچھ چھوڑا بھی نہیں جاسکتا) اس لیے ہم چند نمونے عرض کر دیتے ہیں ملاحظہ کیجئے۔

حوالہ نقل کرنے میں خیانت کرنا۔

۱۔ علامہ ذہبیؒ کی تذکرۃ الحفاظ میں لکھتے ہیں کہ حضرت ابو بکر صدیقؓ نے پانچ سو احادیث کا ایک مجموعہ تیار کیا ہوا تھا (ظاہر ہے کہ حضرت صدیق کے مجموعے سے زیادہ قابل اعتماد اور کون سا مجموعہ ہو سکتا تھا) لیکن ایک صبح اٹھ کر اُسے جلا دیا (یعنی تلفظ دوا اسلام طبع اول ص ۴۲ و ص ۵۱ طبع ششم)

جواب: اولاً۔ اس جگہ بھی برق صاحب نے خیانت کا ثبوت دیا ہے۔ اس روایت کے نقل کرنے کے بعد علامہ ذہبیؒ لکھتے ہیں۔ فہذا لا یصح (تذکرۃ الحفاظ ج ۱ ص ۵۱)

یہ روایت صحیح نہیں ہے اور تذکرہ کے بعض مطبوعہ نسخوں میں فہذا لا یصح ہے یعنی یہ روایت استدلال کے لئے صلاحیت نہیں رکھتی، چونکہ علامہ ذہبیؒ کا روایت مذکورہ کے متعلق فیصلہ مخالف پڑتا تھا۔ اس لیے برق صاحب نے اس کو نقل کرنے کی تکلیف نہ فرمائی تا کہ قلعی

نہ کھل جائے۔

وہاں آیا۔ اگر حضرت ابو بکر صدیقؓ نے واقعی ایسا کیا ہوتا اور ان کے نزدیک احادیثِ حجت نہ ہوتیں تو وہ ایک حدیث بھی بیان نہ کرتے حالانکہ ان سے متعدد حدیثیں مروی ہیں۔ اگر ان کی دیگر احادیث سے قطع نظر کر کے صرف یہی پیش نظر رکھا جائے کہ وراثتِ جدہ کے متعلق ابو بکر صدیقؓ نے صحابہ کرامؓ سے دریافت کیا کہ کسی کو حدیث معلوم ہے تو بتلائیے محمدؐ بن مسلمہ اور مغیرہ بن شعبہ نے حدیث بیان کی۔ اور صدیقؓ نے خلافت سنبھالنے کے بعد خود حضور صلی اللہ علیہ وسلم کے مال متروکہ میں قانون وراثت کے جاری نہ ہونے پر روایت اور حدیثِ نحن معاشر الانبیاء لا نورث پیش کی اور صحابہ کرامؓ نے اس سے اتفاق کیا تھا (بخاری ج ۲ ص ۹۹۵ وغیرہ) کیا اس سے حدیثِ رسولؐ کا واجب العمل ہونا معلوم نہیں ہوتا۔ اگر یہ اثباتِ حجتِ حدیث کے لیے نہ تھا تو برقی صاحب ہی انصاف سے فرمائیں کہ کس لیے تھا؟

وہاں آئے۔ حضرت انسؓ فرماتے ہیں کہ جب مجھے حضرت ابو بکر صدیقؓ نے بحرین کا عامل بنا کر روانہ کیا تو زکوٰۃ کے نصاب کے متعلق وہ پوری تفصیل جو آنحضرت صلی اللہ علیہ وسلم سے انہوں نے اخذ کی تھی مجھے لکھ کر دی۔ بخاری ج ۱ ص ۱۹۵ وغیرہ میں وہ پوری روایت موجود ہے۔ اگر حضرت ابو بکرؓ کے نزدیک حدیثِ حجت نہ ہوتی اور اس کا لکھنا گناہ ہوتا تو اپنے گورنر کو حدیثِ رسولؐ کبھی لکھ کر نہ دیتے افسوس ہے کہ منکرینِ حدیث ایسی احادیث سے آنکھیں بند کر کے نہایت کمزور اور غیر صحیح روایت سے استدلال کرتے ہیں۔

ورابعداً۔ تذکرۃ الحفاظ کی روایت نہایت ضعیف اور کمزور ہے ایک تو اس میں علی بن صالح مدنی ہے جو مجہول ہے۔ (تقریب ص ۲۷۲) اور دوسرا راوی اس کڑی کا موسیٰ بن عبداللہ بن حسن بن حسن ہے۔ امام بخاریؒ فرماتے ہیں فیہ نظر (میزان ص ۳ ص ۲۱۳) محدثین کے نزدیک اس میں کلام ہے اور علامہ سیوطیؒ تصریح کرتے ہیں کہ جس راوی کے بارے میں امام بخاریؒ فیہ نظر اور سکتوا عنہ کہتے ہیں محدثین کرامؓ کے ہاں اس کی روایت بالکل

متروک ہوتی ہے (تدریب الراوی ص ۲۳۵ طبع مصر) “ (صرف ایک اسلام ص ۱۹۲ تا ۱۹۳) قارئین کرام! دیکھا آپ نے کہ سرفراز خان صفدر دیوبندی کے مذکورہ بیان سے ثابت ہوا کہ ڈاکٹر غلام جیلانی برق کی طرح محمد زکریا کاندھلوی دیوبندی تبلیغی نے بھی خیانت سے کام لیا اور حافظ ذہبی رحمہ اللہ کے فیصلے کو نقل نہیں کیا۔ ثابت ہوا کہ نام نہاد قسم کے شیخ الحدیث بنے یا بنائے ہوئے لوگ منکرین حدیث کی راہ پر گامزن ہو کر کس طرح خیانتوں کا ارتکاب کرتے ہیں۔ اللہ تعالیٰ سب مسلمانوں کو ان لوگوں کی چالوں سے محفوظ فرمائے۔

تنبیہ: زکریا تبلیغی اور ڈاکٹر غلام جیلانی برق میں فرق یہ ہے کہ ڈاکٹر غلام جیلانی نے اپنی ایسی باتوں سے رجوع کر لیا تھا۔ دیکھئے الشریعہ خصوصی اشاعت (ص ۲۵۱) اور زکریا تبلیغی کا مذکورہ حکایت سے رجوع کرنا ثابت نہیں۔

[فائدہ: روایت مذکورہ کو حافظ ذہبی نے حاکم کے حوالے سے اس سند کے ساتھ نقل کیا ہے: ”حدیثی بکر بن محمد الصیرفی بمرور: أنا محمد بن موسی البربري أنا مفضل بن غسان أنا علي بن صالح أنا موسى بن عبد الله بن حسن بن حسن عن إبراهيم بن عمر بن عبید الله التيمي: حدیثی القاسم بن محمد قالت عائشة ...“ (تذکرۃ الحفاظ ج ۵) اس کا راوی محمد بن موسیٰ بن حماد البربری مشہور اخباری علامہ تھا، لیکن روایت میں اس کا ثقہ ہونا ثابت نہیں، بلکہ امام دارقطنی نے فرمایا: ”لیس بالقوي“ وہ القوی نہیں ہے۔ (سوالات الحاکم للدارقطنی: ۲۲۱) ابن کثیر نے ایک دوسری سند ذکر کی ہے، جس میں احوص بن مفضل بن غسان نے البربری کی ایسی مخالفت کی ہے کہ اس سند کا متصل ہونا مشکوک ہو جاتا ہے۔ (دیکھئے کنز العمال ۲۸۵/۱۰)

دوسرے راوی علی بن صالح کے بارے میں حافظ ابن کثیر نے مسند الصدیق میں فرمایا: ”و علی بن صالح لا یعرف“ اور علی بن صالح پچھانا نہیں جاتا، یعنی معروف نہیں ہے۔ (کنز العمال ۲۸۶/۱۰ ج ۲۹۳/۶۰) حافظ ابن کثیر نے حاکم نیشاپوری کی اس روایت کو ”هذا غریب من هذا الوجه جدا“ یہ اس کی سند سے بہت زیادہ غریب (اوپری روایت) ہے، قرار دیا۔ (ایضاً ص ۲۸۶) حافظ ابن حجر العسقلانی نے علی بن صالح المدنی یعنی راوی مذکور کے بارے میں فرمایا: ”مستور“ یعنی مجہول الحال ہے۔ (تقریب التہذیب: ۲۷۵۲)

اس کے تیسرے راوی موسیٰ بن عبد اللہ بن حسن بن حسن العلوی کو امام یحییٰ بن معین نے ثقہ کہا، لیکن بخاری، عقیلی اور ذہبی نے مجروح قرار دیا، یعنی وہ مجہور کے نزدیک ضعیف ہے۔ اس کا چوتھا راوی ابراہیم بن عمر بن عبید اللہ التیمی ہے جس کی توثیق نامعلوم ہے۔ معلوم ہوا کہ یہ روایت ظلمات کا پلندا ہونے کی وجہ سے باطل و مردود ہے۔ [زع]

حافظ زبور علی زبوری

مسند امام احمد کی ایک حدیث اور مشہور واقعہ قرص

حماد بن سلمہ عن ثابت (بن اسلم البنانی) عن انس (بن مالک) رضی اللہ عنہ کی سند سے آیا ہے کہ ”كانت الحبشة يزفنون بين يدي رسول الله صلی اللہ علیہ وسلم ويرقصون ويقولون: محمد عبد صالح...“ الخ

رسول اللہ صلی اللہ علیہ وسلم کے سامنے حبشی لوگ (اسلحے کے ساتھ) اچھل کود رہے تھے اور قرص کر رہے تھے اور کہہ رہے تھے: محمد صلی اللہ علیہ وسلم نیک بندے ہیں... (مسند احمد ۱۵۲/۳ ج ۱۵۴۰)

اس کی سند صحیح ہے اور حافظ ابن حبان (الاحسان ج ۱۳ ص ۱۷۹ ج ۵۸۷۰، دوسرا نسخہ: ۵۸۴۰) نے اس حدیث کو دوسری سند کے ساتھ حماد بن سلمہ سے روایت کیا ہے، لیکن ان کی روایت میں ”ویرقصون“ کے الفاظ نہیں ہیں۔ مسند احمد (۱۶۱/۳ ج ۱۲۶۳۹) اور سنن ابی داؤد (۴۹۲۳) وغیرہا میں معمر (بن راشد) عن ثابت عن انس رضی اللہ عنہ کی سند سے آیا ہے کہ ”لما قدم رسول الله صلی اللہ علیہ وسلم المدينة لعيت الحبشة لقدمه بحر ابهم فرحاً بذلك“ جب رسول اللہ صلی اللہ علیہ وسلم مدینہ تشریف لائے تو آپ کی تشریف آوری کی وجہ سے خوش ہو کر حبشیوں نے اپنے نیزوں کے ساتھ (نیزہ بازی کا) کھیل کھیلا تھا۔

اس کی سند بھی صحیح ہے اور اس روایت سے یہ فیصلہ ہو گیا کہ حماد بن سلمہ عن ثابت کی روایت میں یزفنون اور یرقصون کا وہی مطلب ہے جو معمر بن راشد عن ثابت کی روایت میں ہے کہ یہ نیزہ بازی کا کھیل تھا، جس میں حبشی لوگ اچھل کود کرتے پھینک رہے تھے، لہذا اس حدیث سے بعض اہل بدعت کا استدلال کرنا کہ ”صوفیوں کا قرص جائز ہے“ باطل ہے۔

شامی نے حدیث نے بھی یزفنون یعنی یرقصون سے نیزہ بازی کا جہادی کھیل مراد لیا ہے: ا: علامہ نووی نے کہا: ”و معناه یرقصون و حملہ العلماء علی التوثب بسلاحهم ولعبيهم بحر ابهم علی قریب من هيئة الراقص لأن معظم الروایات إنما فيها

لعبہم بحر ابہم فیناول هذه اللفظة على موافقة سائر الروایات “

اور اس کا معنی ہے: وہ رقص کرتے تھے، اور علماء نے اسے اسلحے کے ساتھ چھلانگیں لگانے اور نیزہ بازی کے کھیل پر محمول کیا ہے جو رقص کرنے والے کی حالت کے قریب ہوتا ہے، کیونکہ عام روایات میں نیزوں کے ساتھ کھیلنا آیا ہے، لہذا تمام روایات کی موافقت میں اس حدیث کی تفسیر ان الفاظ کے ساتھ ہی کی جائے گی۔ (شرح صحیح مسلم ۶/۱۸۶ ج ۱۸۶) (۸۹۲)

۲: قاضی عیاض المالکی (متوفی ۵۴۳ھ) نے فرمایا: ”والزفن: الرقص وهو

وثبہم بسلاحہم تلک و جعلہم أثناء عملہم بها کحركة المشاقف “

اور زفن رقص ہے، اور یہ ان کا اپنے اسلحے کے ساتھ اچھلنا کودنا اور اپنے عمل کے دوران میں کودنا ہے، جیسا کہ تیغ زنی کرنے والا حرکت کرتا ہے۔ (اکمال المعلم بقرآن مسلم ۳/۳۱۰)

قاضی عیاض نے اپنی دوسری کتاب میں لکھا ہے: ”والزفن: الرقص وهو لعبہم و

قفزہم بحر ابہم للمثافنة ... و هذا من باب التدريب فی الحرب و شبهہ “

اور زفن رقص ہے اور یہ ان (جیشیوں) کا اپنے نیزوں کے ساتھ کھیلنا اور اچھلنا ہے تاکہ تیغ

زنی جیسا جنگی کھیل ہو۔ (دیکھئے مشارق الانوار علی صحاح الآثار ۱/۵۰۰ زفن)

۳: حافظ ابوالعباس احمد بن عمر بن ابراہیم القرطبی (متوفی ۶۵۶ھ) نے فرمایا:

”وأما لعب الحبشة فی المسجد فكان لعباً بالحرايب والدروق توائباً و رقصاً

بہما وهو من باب التدريب علی الحرب و العمرین و التنشيط علیہ وهو من

قبیل المندوب “ الخ اور رہا جیشیوں کا مسجد میں کھیلنا تو یہ اچھل کود کر نیزوں اور

ڈھالوں کا کھیل تھا اور یہ جنگ (جہاد) کی ٹریگ، تیاری اور پختی کے باب سے ہے اور یہ

مباح کی قسم سے ہے۔ (المعجم للأشکل من تلخیص کتاب مسلم ۵۳۶)

۴: حافظ ابو محمد محمود بن ابی القاسم بن بدران الدمشقی الحنفی (متوفی ۶۶۵ھ) نے فرمایا: ”و جوابہ:

أن زفہم نوع من المشي بثوبان يفعل ذلك عند الحرب و لقاء الأعداء، فأین

هو من رقص هو لاء المخانیث تواجداً ولهم حرکات و انخلاعات ولا تقاس

حالہم بأولئک فإنہم لعبوا بألۃ الحرب وقد أبیح فیہا مالا یباح فی غیرہا .“ اور اس کا جواب یہ ہے کہ اُن کا فعل آگے پیچھے چلنے میں سے ہے، ایسا کام دشمنوں سے آمنہ سامنا ہونے اور جنگ کے وقت کیا جاتا ہے، کہاں یہ اور کہاں ان بیجڑوں کا حالتِ وجد میں رقص کرنا؟ اور ان کی حرکتیں اور (بے ہودہ) آزادیاں؟ ان (بیجڑوں) کا قیاس ان لوگوں کے ساتھ نہیں کیا جاسکتا، کیونکہ وہ تو جنگی آلات سے کھیلے تھے اور حالتِ جنگ میں وہ چیزیں جائز ہوتی ہیں جو دوسری حالت میں جائز نہیں ہوتیں۔ (انہی عن الرقص والسماع ج ۱ ص ۳۲۶)

۵: محمد بن خلیفہ الوشتانی الابی نے کہا: ”و حملہ بعض العلماء علی التوثب بسلاحہم و لعبہم بحر ابہم علی قریب من ہیئۃ الرقص“ اور بعض علماء نے اسے رقص کرنے والے کی حالت کے قریب اسلحہ لے کر اچھلنے کودنے اور اپنے نیزوں کے ساتھ کھیلنے پر محمول کیا ہے۔ (اکمال اکمال المعلم ۲۵۳۳)

علمائے کرام کی ان تشریحات سے صاف معلوم ہوا کہ مسند احمد اور صحیح مسلم کی حدیث مذکور کا تعلق جنگی مشقوں والے کھیل نیزہ بازی سے ہے، لہذا ناچ گانے کا شوق رکھنے والوں اور بعض متصوفین و مبتدعین کا اس سے صوفیانہ رقص ثابت کرنا باطل ہے۔

فتاویٰ عالمگیری میں ایک حنفی فقیہ کے حوالے سے لکھا ہوا ہے کہ ”السماع والقول والرقص الذي يفعله المتصوفة في زماننا حرام ، لا يجوز القصد إليه والجلوس عليه وهو والغناء والمزامير سواء ...“ (شمس الائمہ حلوانی نے فرمایا: سماع، قول (یعنی قوالی) اور رقص، جو ہمارے زمانے کے صوفی نما لوگ کرتے ہیں، حرام ہے۔ اس کا قصد کرنا اور ان کے پاس بیٹھنا جائز نہیں۔ یہ، گانے سننا اور موسیقی سب برابر ہیں۔) (الفتاویٰ الہندیہ ج ۵ ص ۲۵۲ طر ۶، شرح صحیح مسلم لغلام رسول سعیدی بریلوی ج ۲ ص ۶۹۱)

جب گانے بجانے اور رقص و سرور کی محفلیں جمانا اور ان کے نظارے لینا حنفی مذہب میں بھی حرام ہیں تو تعجب ہے ان لوگوں پر جو اپنے آپ کو حنفیت کی طرف منسوب کرتے ہیں اور پھر ان تمام لذاتِ محرمہ سے لطف اندوز ہونے کی کوشش بھی کرتے ہیں۔ (۱۸/ نومبر ۲۰۱۰ء)

حافظ زبير بن العوام

صفات باری تعالیٰ اور صحیح خبر واحد

(عبداللہ بن) عروہ بن الزبیر (رحمہ اللہ) سے روایت کہ ” أن الزبير بن العوام سمع رجلاً يحدث حديثاً عن النبي ﷺ فاستمع له الزبير حتى إذا قضى الرجل حديثه قال له الزبير : أنت سمعت هذا من رسول الله ﷺ ؟ فقال الرجل : نعم ، قال : هذا و أشباهه مما يميننا أن نحدث عن النبي ﷺ ، قد لعمرى سمعت هذا من رسول الله ﷺ و أنا يومئذ حاضر ، و لكن رسول الله ﷺ ابتداء هذا الحديث فحدثناه عن رجل من أهل الكتاب حدثه إياه ، فجنحت أنت يومئذ بعد أن قضى صدر الحديث و ذكر الرجل الذي من أهل الكتاب فظننت أنه من حديث رسول الله ﷺ .“

بے شک (سیدنا) زبیر بن العوام (رضی اللہ عنہ) نے ایک آدمی کو نبی ﷺ سے ایک حدیث بیان کرتے ہوئے سنا تو زبیر (رضی اللہ عنہ) نے اُس کی طرف اپنے کان لگا دیئے، حتیٰ کہ اس آدمی نے اپنی حدیث مکمل بیان کر دی۔ زبیر (رضی اللہ عنہ) نے اُس سے کہا: تم نے رسول اللہ ﷺ سے یہ (حدیث) سنی ہے؟ تو اس آدمی نے کہا: جی ہاں! آپ نے فرمایا: یہ اور اس طرح کی باتیں ہمیں نبی ﷺ سے حدیث بیان کرنے سے روکتی ہیں، قسم ہے کہ تُو (یا میں) نے رسول اللہ ﷺ سے یہ حدیث سنی ہے اور میں اُس دن حاضر تھا، لیکن رسول اللہ ﷺ نے اس حدیث کی ابتدا (شروع) میں ہمیں اہل کتاب کے ایک آدمی سے حدیث سنائی، تم اُس دن اُس وقت آئے جب حدیث کا ابتدائی حصہ اور اہل کتاب کے آدمی کا ذکر ختم ہو چکا تھا، لہذا تم یہ سمجھے کہ یہ رسول اللہ ﷺ کی حدیث ہے۔

(کتاب الاسماء والصفات للبیہقی ص ۲۵۸، دوسرا نسخہ ص ۲۵۰، تیسرا نسخہ بحاویہ الکوثری ص ۳۵۷، چوتھا نسخہ

اس روایت کے متصل بعد کتاب الاسماء والصفات میں لکھا ہوا ہے کہ

” قال الشيخ و لهذا الوجه من الاحتمال ترك أهل النظر من أصحابنا الإحتجاج بأخبار الآحاد في صفات الله تعالى ، إذا لم يكن لما انفرد منها أصل في الكتاب أو الإجماع و اشتغلوا بتأويله ، و ما نقل في هذا الخبر إنما يفعل في الشاهد من الفارغين من أعمالهم من مسه لغوب ، أو أصابه نصب مما فعل ، ليستريح بالاستلقاء و وضع إحدى رجله على الأخرى ، و قد كذب الله تعالى اليهود ، حين وصفوه بالاستراحة بعد خلق السموات والأرض و ما بينهما فقال : ﴿ و لقد خلقنا السموات والأرض و ما بينهما في ستة أيام و ما مسنا من لغوب فاصبر على ما يقولون ﴾“

شیخ (غالباً بیہقی) نے کہا: احتمال کی اس وجہ سے ہمارے اصحاب (متکلمین اشاعرہ) کے اہل نظر (!) نے اللہ تعالیٰ کی صفات میں اخبارِ احاد سے حجت پکڑنا ترک کر دیا، جس میں اگر تفرّد ہو اس کی اصل (اللہ کی) کتاب یا اجماع میں نہ ہو، اور وہ اس کی تاویل میں مشغول ہوئے، اور اس روایت (جس کا ذکر اس ترجمے کے بعد آ رہا ہے) میں جو نقل کیا گیا ہے، یہ تو وہ لوگ کرتے ہیں جو اپنے کاموں سے فارغ ہو کر تھک جاتے ہیں، یا عمل سے تھکان پہنچتی ہے تاکہ لیٹ کر اور اپنی ٹانگیں ایک دوسرے پر رکھ کر آرام کریں، یہودیوں نے جب اللہ تعالیٰ کی طرف منسوب کیا کہ اُس نے زمین و آسمان پیدا کرنے کے بعد آرام فرمایا تو اللہ تعالیٰ نے انھیں جھوٹا قرار دیا اور فرمایا: اور یقیناً ہم نے آسمان و زمین اور جو کچھ ان دونوں کے درمیان ہے چھ دنوں میں پیدا فرمایا اور ہمیں کوئی کمزوری لاحق نہیں ہوئی۔ پس یہ لوگ جو کچھ کہتے ہیں اُس پر صبر کرو۔ (الاسماء والصفات ص ۲۵۰)

[روایت مذکورہ (جس کی طرف اشارہ کیا گیا ہے) سے مراد وہ منکر (ضعیف) روایت ہے، جس میں آیا ہے کہ اللہ تعالیٰ نے جب مخلوقات پیدا کیں تو لیٹ گیا اور ایک ٹانگ پر دوسری ٹانگ رکھ دی۔ دیکھئے الاسماء والصفات (ص ۲۲۸) و قال: فهذا حديث منكر ...]

ہمارے علم کے مطابق کسی محدث نے اس روایت کو صحیح یا حسن نہیں کہا، لہذا یہ روایت منکر و مردود ہے۔]

امام بیہقی کی اس عبارت میں مذکورہ کلام: ”اللہ تعالیٰ کی صفات میں اخبار آحاد سے حجت پکڑنا ترک کر دیا...“ کئی وجہ سے غلط ہے۔ مثلاً:

۱) امام بیہقی کی پیش کردہ روایت ضعیف و مردود ہے۔ اس روایت کی سند درج ذیل ہے:

”أخبرنا أبو جعفر العراقي: أنا أبو العباس الصبغي: نا الحسن بن علي بن

زياد: نا ابن أبي أويس: حدثني ابن أبي الزناد عبد الرحمن عن هشام بن

عروة عن (عبد الله بن) عروة بن الزبير“

اس روایت کی سند تین وجہ سے ضعیف ہے:

اول: ابو جعفر العراقي (یا العزائمی) نامعلوم (مجهول) ہے۔ شیخ عبد الرحمن بن یحییٰ المعلمی

ایمانی رحمہ اللہ نے فرمایا: ”لم أعرفه“ میں نے اسے نہیں پہچانا۔ (الانوار الکافیہ ص ۶۰)

دوم: اس کے دوسرے راوی ابو العباس الصغنی محمد بن اسحاق بن ایوب کی توثیق نامعلوم

ہے بلکہ اس پر اس کے ثقہ بھائی امام ابو بکر احمد بن اسحاق الصغنی النیسابوری رحمہ اللہ تنقید

کرتے تھے، وہ اسے اس کی دادا گیری (بدمعاشی، الفتوة) کی وجہ سے سماع حدیث سے منع

کرتے تھے۔ دیکھئے سیر اعلام النبلاء (۲۸۹/۱۵)

سوم: یہ روایت عروہ بن الزبیر نے نہیں بلکہ ان کے بیٹے عبد اللہ بن عروہ بن الزبیر نے

بیان کی ہے، جیسا کہ الاسماء والصفات للبیہقی کے قلمی نسخے (مخطوطۃ الحرم المکی رقم: ۲۰۳) میں

لکھا ہوا ہے۔ (دیکھئے الانوار الکافیہ مع الحاشیہ ص ۶۰)

عبد اللہ بن عروہ رحمہ اللہ ۲۵ھ میں پیدا ہوئے۔ (تقریب الجہد ص: ۲۲۷)

اور سیدنا زبیر بن العوام رضی اللہ عنہ ۳۶ھ میں جنگ جمل سے واپسی پر شہید ہو گئے تھے۔

(دیکھئے تقریب الجہد ص: ۲۰۳)

لہذا یہ روایت منقطع ہے اور منقطع روایت ضعیف ہوتی ہے۔

نیز دیکھئے تیسیر مصطلح الحدیث (ص ۷۸، ۷۹، المنقطع)

طحاوی حنفی نے ایک حدیث کے خلاف امام ابوحنیفہ کا قول ذکر کیا اور پھر لکھا:

”و كان من الحجة لهم في ذلك أن هذا الحديث منقطع ...“ اور (اس حدیث کو رد کرنے کے لئے) ان (امام ابوحنیفہ وغیرہ) کی دلیل یہ ہے کہ یہ حدیث منقطع ہے ... (شرح معانی الآثار ج ۲ ص ۱۶۳، باب الرجل یسلم فی دار الحرب ...)

معلوم ہوا کہ بقول طحاوی امام ابوحنیفہ بھی منقطع روایت کو حجت نہیں سمجھتے تھے۔

۴ صحیح احادیث میں اللہ تعالیٰ کی صفات کا ذکر ہے مثلاً قدم، رجل اور اصابع۔

محمد شین کرام نے ان احادیث کو صحیح قرار دیا ہے۔ مثلاً:

حدیث قدم: صحیح بخاری (کتاب التوحید باب ۷ ص ۷۳۸۲) صحیح مسلم (کتاب الحجۃ و

عمرة نعیمھا وأهلھا باب ۱۳ ج ۲۸۲۸) سنن ترمذی (۲۵۵۷) وقال: ”هذا حديث حسن

صحيح“ صحیح ابی عوانہ (ج ۱ ص ۱۸۷ ج ۳۲۲) المختارۃ للضیاء المقدسی (۶۷۷ ج ۲۲۸۶

وقال الحافظ ابو القاسم اسماعیل بن محمد بن الفضل: قوام السنہ [احد رواة الحدیث]: ”هذا

حدیث صحیح...“ صحیح ابن حبان (الاحسان ۱/۵۰۱ ج ۲۶۸) تأ ولہ بتا ویل مرجوح

امام اسحاق بن منصور الکونج نے امام احمد بن حنبل سے قدم وغیرہ والی احادیث کے

بارے میں پوچھا تو انھوں نے فرمایا: ”کل هذا صحيح“ یہ سب صحیح ہے، یعنی یہ ساری

حدیثیں صحیح ہیں۔ امام اسحاق بن راہویہ نے فرمایا: ”هذا صحيح ولا يدفعه إلا

مبتدع أو ضعيف الرأي“ یہ صحیح ہے اور بدعتی یا کمزور رائے والے شخص کے علاوہ کوئی

بھی اس کا انکار نہیں کرتا۔

(کتاب الشریعہ لا جری ۳/۱۱۲۷-۱۱۲۸ ج ۶۹۷ و سندہ صحیح، دوسرا نسخہ ص ۳۲۰، تیسرا نسخہ ص ۳۰۷)

ابو عبد اللہ ابن مندہ نے فرمایا: ”و هذا حديث ثابت باتفاق“ اور یہ حدیث

بالاتفاق (بالاجماع) ثابت ہے۔ (الرد علی الجمیہ ج ۱ ص ۱۰/۲)

حافظ اسماعیل بن محمد الاصبہانی (قوام السنہ رحمہ اللہ متوفی ۵۳۵ھ) نے فرمایا:

” هذا حديث صحيح ، و ذكر القدم فيه مما يجب الإيمان به ولا يتعرض له بالتأويل والتكليف “ یہ حدیث صحیح ہے اور اس میں قدم کا جو ذکر ہے تو اس پر ایمان لانا واجب (فرض ہے) اس کی تاویل یا تکلیف (یہ سوال کہ یہ کیسے ہے؟) کی جسارت نہیں کرنی چاہئے۔ (المختارہ ۷/۶۷۷ ج ۲ ص ۲۳۸)

قدم والی حدیث کو امام ابن خزیمہ نے کتاب التوحید (۱/۲۲۷) میں، ابن مندہ نے کتاب الایمان (۲/۷۹۷ ج ۸۱۵) میں اور بیہقی نے الاسماء والصفات (ص ۴۳۱، دوسرا نسخہ ص ۳۳۸-۳۳۹) میں بھی روایت کیا ہے۔

ائمہ اسلام کا اس حدیث کے صحیح ہونے پر اجماع ہے اور (ہمارے علم کے مطابق) اس اجماع کی مخالفت کسی ایک امام یا عالم سے ثابت نہیں ہے، لہذا نتیجہ یہ نکلا کہ صحیح خبر واحد کے ساتھ صفات باری تعالیٰ میں سے کسی صفت کا اثبات بالکل صحیح ہے اور اس پر ایمان لانا بھی فرض ہے۔

حدیث رجل: صحیح بخاری (۲۸۵۰) صحیح مسلم (۲۸۳۶) الصحیفہ الصحیحہ یعنی صحیفہ ہمام بن منبہ (۵۱) اور صحیح ابی عوانہ (۱/۱۸۸ ج ۲۳۷) وغیرہ۔
حدیث الاصابع: صحیح بخاری (۷۴۱۳-۷۴۱۵) صحیح مسلم (۲۷۸۶) اور سنن ترمذی (۳۲۳۸) وقال: هذا حديث حسن صحیح) وغیرہ۔

۳) خود امام بیہقی نے مشہور ثقہ محدث اور امام ابو عبید القاسم بن سلام رحمہ اللہ سے (قوی سند کے ساتھ) نقل کیا کہ یہ احادیث (پھر صفات باری تعالیٰ کے بارے میں کچھ احادیث مثلاً حدیث قدم وغیرہ ذکر کر کے فرمایا: ہمارے نزدیک حق ہیں، انھیں ثقہ راویوں نے ایک دوسرے سے روایت کیا ہے، سوائے اس کے کہ جب ہمیں ان کی تفسیر (یا تاویل) کے بارے میں پوچھا جاتا ہے تو ہم تفسیر بیان نہیں کرتے اور ہم نے کسی کو ان کی تفسیر بیان کرتے ہوئے نہیں پایا۔ (الاسماء والصفات ص ۳۵۵ ملخصاً)

اسے ابن مندہ نے کتاب التوحید (۳/۱۱۶ ج ۵۲۲ و سندہ صحیح) اور خلال نے الن

(۳۱۱ و سندہ صحیح) میں مطولاً و مختصراً بیان کیا ہے اور یہ اثر عباس بن محمد الدوری رحمہ اللہ سے مختلف سندوں کے ساتھ درج ذیل کتابوں میں بھی موجود ہے:

- ۱: الشریعہ للاجری (ص ۲۵۵)
- ۲: اصول السنہ لابن البناء (۷۰)
- ۳: ابطال التاویلات لأبی یعلیٰ (۱۷)
- ۴: سیر اعلام النبلاء للذہبی (۵۰۵/۱۰)
- ۵: اعلو للعلی الغفار (۲/۱۰۹۹ ح ۴۳۱)
- ۶: کتاب الصفات (المسبوب للدارقطنی: ۵۷)

حافظ ابن تیمیہ رحمہ اللہ نے اسے صحیح قرار دیا ہے۔ (فتاویٰ الحویہ الکبریٰ ص ۳۰)

امام ابو عبید رحمہ اللہ کے کلام میں الکرسی موضع القدمین کا بھی ذکر ہے، جو اخبار احاد میں سے ہے، لہذا ثابت ہوا کہ جلیل القدر محدثین کرام کے نزدیک صفات باری تعالیٰ میں صحیح و ثابت خبر واحد حجت ہے اور اس پر بغیر تشبیہ اور بغیر تاویل و تعطیل ایمان لانا ضروری ہے لہذا بعض مجہول اہل کلام سے امام بیہقی کی نقل مرجوح، منسوخ یا مردود ہے۔

امام ترمذی رحمہ اللہ نے فرمایا:

”اہل علم میں سے کئی نے اس حدیث، صفات کے بارے میں اس جھسی روایات اور آسمان دنیا پر ہر رات نزول باری تعالیٰ والی احادیث کے بارے میں فرمایا: اس میں روایات ثابت ہیں اور ان پر ایمان لایا جاتا ہے اور انھیں وہم (غلط) نہیں قرار دیا جاتا اور نہ یہ کہا جاتا ہے کہ یہ کیسے ہے؟ اسی طرح (امام) مالک، سفیان بن عیینہ اور عبد اللہ بن المبارک سے روایت ہے کہ انھوں نے ان احادیث کے بارے میں فرمایا: ”کیسے“ کے بغیر انھیں (بیان کرنا اور ایمان لانا) جاری رکھو، اہل سنت والجماعہ کا یہی قول ہے، لیکن جمیہ (اہل بدعت کے ایک انتہائی گمراہ اور غالی فرقے) نے ان روایات کا انکار کیا اور کہا: یہ تشبیہ ہے۔

اللہ تعالیٰ نے اپنی کتاب (قرآن مجید) میں کئی جگہ یہ (ہاتھ) سمع (سننا) اور بصر

(دیکھنا) کا ذکر فرمایا تو جہمیہ نے ان آیات کی تاویل کی اور اہل علم کے خلاف دوسری تفسیر بیان کی اور کہا: ”اللہ نے آدم کو اپنے ہاتھ سے پیدا نہیں کیا“ اور کہا: ”ید (ہاتھ) کا معنی (مراد) قوت ہے۔“

اسحاق بن ابراہیم (امام اسحاق بن راہویہ رحمہ اللہ) نے فرمایا:

تشبیہ تو اس وقت ہوتی ہے جب کہا جائے (اللہ کا) ہاتھ (مخلوق کے) ہاتھ کی طرح یا مثل ہے، (اللہ کا) سننا (مخلوق کے) سننے کی طرح یا مثل ہے، تو یہ تشبیہ ہے، لیکن اگر یہ کہا جائے کہ جیسے اللہ نے فرمایا: ید (ہاتھ) سمع (سننا) اور بصر (دیکھنا) یہ نہ کہا جائے کہ کیسے؟ اور نہ یہ کہا جائے کہ (مخلوق کی طرح) سننا ہے یا اس جیسا سننا ہے تو یہ تشبیہ نہیں ہوتی اور یہ اسی طرح ہے جیسا کہ اللہ تعالیٰ نے اپنی کتاب میں فرمایا: اس کی مثل کوئی چیز نہیں اور وہ سمع (سننے والا) بصر (دیکھنے والا) ہے۔“ (سنن ترمذی، کتاب الزکاۃ باب ما جاء فی فضل الصدقہ ص ۶۶۲)

اس طویل کلام سے کئی باتیں ثابت ہوئیں:

- ۱: اہل سنت کا یہ عقیدہ ہے کہ ایمان (عقیدہ) ہو یا احکام، صفات باری تعالیٰ ہوں یا امور مغیبات، ان سب میں صحیح خبر واحد حجت ہے اور اس پر ایمان لانا فرض ہے۔
- ۲: صفات پر بغیر تشبیہ اور بغیر تاویل و تعطیل ایمان لانا ضروری ہے۔
- ۳: صفات باری تعالیٰ کی تاویل کرنا مثلاً ید (ہاتھ) سے مراد قدرت لیتا گمراہوں اور اہل سنت سے خارج یعنی جہمیہ و مبتدعین کا طریقہ ہے۔
- ۴: خود امام بیہقی نے ”باب ما ذکر فی القدم والرجل“ کے تحت صفات باری تعالیٰ کے بارے میں اخبار احاد کو ذکر کیا ہے۔

مثلاً دیکھئے کتاب الاسماء والصفات (ص ۴۴۱-۴۴۲، دوسرا نسخہ ص ۳۳۸-۳۳۹)

لہذا ان کا کلام: ”اللہ تعالیٰ کی صفات میں اخبار احاد سے حجت پکڑنا ترک کر دیا۔“

منسوخ ہے۔

- ۵: خیر القرون (۳۰۰ھ تک) کے کسی قابل اعتماد عالم سے یہ ثابت نہیں کہ صفات باری

تعالیٰ میں خبرِ واحد (صحیح حدیث) حجت نہیں بلکہ صحابہ، تابعین، تبع تابعین اور محدثین کے اقوال و افعال سے یہی ثابت ہے کہ صحیح حدیث (خبر واحد) حجت ہے، چاہے دین کا کوئی بھی مسئلہ ہو اور صفات باری تعالیٰ پر ایمان بھی دین کا ہی مسئلہ ہے۔

تنبیہ: امام بیہقی کی ذکر کردہ یہ روایت وہ ضعیف و مردود روایت ہے جس سے محمود ابوریہ (ایک غالی گمراہ) اور دیگر منکرین حدیث نے استدلال کر کے صحابہ کرام رضی اللہ عنہم اجمعین کی بیان کردہ احادیث میں شک پیدا کرنے کی کوشش کی ہے اور عدالت صحابہ پر حملہ کیا ہے، حالانکہ اہل سنت کا یہ متفقہ اصول ہے کہ ”الصحابۃ کلہم عدول“، یعنی تمام کے تمام صحابہ عادل (روایت حدیث میں سچے اور قابل اعتماد) ہیں۔

عوام اور علماء کو چاہئے کہ وہ ضعیف و مردود روایات سے کلی اجتناب کریں، ان سے دُور رہیں اور کسی مسئلے میں بھی ایسی روایات سے استدلال نہ کریں، تاکہ ہر قسم کے شر و فساد سے محفوظ رہیں اور یہی وہ راستہ ہے جس پر چل کر گمراہوں کی گمراہیوں سے بچا جاسکتا ہے۔
(۲/ ستمبر ۲۰۱۰ء)

اعلانات

۱) ماہنامہ الحدیث (شمارہ: ۷۳، جون ۲۰۱۰ء) ص ۱۹ پر ”والدین کی اطاعت“ کے بارے میں جو روایت شائع ہوئی تھی، بعد میں معلوم ہوا کہ محدثین کرام نے خاص اس روایت پر کلام کیا ہے، لہذا یہ روایت جرح خاص ہونے کی وجہ سے حسن نہیں بلکہ ضعیف ہے۔

۲) محترم محمد زبیر صادق آبادی حفظہ اللہ کے دو مضامین:

(۱) دیوبندی بنام دیوبندی [قسط نمبر ۲]

(۲) مناظرہ بھٹل کی حقیقت

آئندہ شمارے (۸۲) میں ملاحظہ فرمائیں۔ ان شاء اللہ

حافظ محمد قاسم قاسمی

خواجہ محمد قاسم رحمہ اللہ: عظیم صلوات اللہ علیہ

نام و نسب: حافظ محمد قاسم خواجہ بن خواجہ عبدالعزیز بن اللہ دتہ کشمیری

ولادت: لاہور ۱۹۳۳ء

اساتذہ: قاری فضل کریم، مفتی عبداللہ محدث روپڑی، ابوالبرکات احمد، حافظ محمد گوندلوی

آپ نے دارالسلام تقویۃ الاسلام لاہور، جامعہ اسلامیہ چاہ شاہاں، جامعہ محمدیہ گوجرانوالہ میں تعلیم حاصل کی تھی۔ درس نظامی مکمل کیا، عربی فاضل اور بی اے بھی پاس کیا۔

تعریف و توثیق: آپ کی تعریف و توثیق پر اہل حدیث کا اتفاق ہے۔ خواجہ ظہیر الاسلام

بن خواجہ محمد قاسم نے کہا: حافظ محمد اسماعیل سلفی اور حافظ محمد گوندلوی نے آپ کی تعریف کی۔

راقم الحروف نے انوار السبیل میں آپ کا تذکرہ درج ذیل الفاظ میں لکھا ہے:

”لقیتہ فی گوجرانوالہ وکان ثقة حجة متقنا من كبار دعاة أهل الحدیث .

متفق علی جلالته وله كتب كثيرة نافعة باللغة الأردية منها: (۱) قد قامت

الصلوة (۲) حی علی الصلوة (۳) فتاویٰ عالمگیری پر ایک نظر (۴) و معركة حق

و باطل وغیرها، توفي فی صلوة الجمعة التي كان إماماً فيها. رحمه الله

رحمة واسعة. “ میری آپ سے گوجرانوالہ میں ملاقات ہوئی، آپ ثقہ (روایت میں)

حجت (اور) متقن تھے، آپ عظیم داعیان اہل حدیث میں سے تھے، آپ کی جلالت شان پر

اتفاق ہے۔ اردو زبان میں آپ کی بہت سی مفید کتابیں ہیں، جن میں سے:

(۱) قد قامت الصلوة (۲) حی علی الصلوة (۳) فتاویٰ عالمگیری پر ایک نظر (۴) اور

معركة حق و باطل ہیں۔ وغیرہ

آپ نماز جمعہ (کی حالت) میں فوت ہوئے جس میں آپ امام تھے۔ اللہ تعالیٰ آپ

پر وسیع رحمتیں نازل فرمائے۔ (انوار السبیل فی میزان الجرح والتعدیل قلمی ص ۵۶)

دعوتِ دین: خواجہ ظہیر الاسلام نے کہا: محمد یوسف ہٹ بریلوی نے کہا: ”خواجہ صاحب نے خطبہ جمعہ میں بریلویوں کو مخاطب فرمایا کہ قرآن و حدیث سے گیارہویں ثابت کر دو۔ تو ہم بھی آپ کے ساتھ گیارہویں منائیں گے۔ میں نے کہا کہ اب میں اس وہابی کو قابو کروں گا۔ یہ میرے لئے چیلنج تھا۔ میں بھاگا گیا اپنے مولوی صاحب کے پاس اور گیارہویں کا ثبوت مانگا۔ پہلے تو ٹال مٹول کرنے لگے۔ میں ذرا (صح) سنجیدہ ہوا تو ہمارے مولوی صاحب نے صاف کہہ دیا کہ ثبوت تو کوئی نہیں ہے۔ اب مجھے سمجھ آگئی میں سیدھا خواجہ صاحب کے پاس گیا اور اہل حدیث مسلک قبول کر لیا۔ اور میں سمجھتا ہوں کہ میں اب (صحیح) مسلمان ہوا ہوں۔ خواجہ صاحب کو خوشی کی کوئی انتہا نہ رہی اور انہوں نے فرمایا کہ قیامت کے روز اگر رب نے مجھ سے پوچھا کہ کیا نیکی لے کر آئے ہو؟ تو میں یہی جواب دوں گا کہ میں نے یوسف ہٹ کو مسلمان کیا ہے۔ اور یہی میری نجات کے لئے انشاء اللہ کافی ہوگا۔“ (خواجہ صاحب کی حیات و خدمات ص ۷۷-۸)

ملفوظ و ارشاد: خواجہ محمد قاسم رحمہ اللہ نے فرمایا: ”میرا ایمان ہے، جس مسلمان نے صدقِ دل سے لا الہ الا اللہ پڑھا ہو وہ مشرک نہیں ہو سکتا اور جس نے صدقِ دل سے محمد رسول اللہ پڑھا ہو وہ مقلد نہیں ہو سکتا۔“ (معرکہ حق و باطل ص ۶۳)

تصانیف: آپ کی چار تصانیف کا تذکرہ ”تعریف و توثیق“ کے تحت گزر چکا ہے اور چند دیگر کتابوں کے نام پیش خدمت ہیں: قبر پرستی اور سماعِ موتی، وسیلہ کتاب و سنت کی روشنی میں، تبلیغی جماعت اپنے نصاب کے آئینے میں، کراچی کا عثمانی مذہب اور اسکی حقیقت، ہدایہ عوام کی عدالت میں، تعویذ اور دم کتاب و سنت کی روشنی میں، مقالات خواجہ محمد قاسم وغیرہ اولاد: خواجہ ظہیر الاسلام، عاکف خواجہ، عاصم خواجہ، عدنان خواجہ اور حسن خواجہ، آپ کی آٹھ بیٹیاں بھی ہیں۔

وفات: آپ ۱۹/ دسمبر ۱۹۹۷ء کو بروز جمعہ المبارک دورانِ نماز میں فوت ہوئے اور آپ کی نماز جنازہ مولانا محمد خالد گرجا کھی نے پڑھائی۔ رحمہما اللہ

﴿ اتباع سنت اور سیدہ عائشہ رضی اللہ عنہا ﴾

مشہور ثقہ تابعی امام عبداللہ بن عبید اللہ بن ابی ملیکہ رحمہ اللہ سے روایت ہے کہ (سیدنا) عبدالرحمن بن ابی بکر (رضی اللہ عنہ) کا بیٹا پیدا ہوا تو (ام المؤمنین سیدہ) عائشہ رضی اللہ عنہا سے کہا گیا: اے ام المؤمنین! آپ اس کی طرف سے ایک اونٹ ذبح کر دیں۔ تو انھوں نے فرمایا: معاذ اللہ (اللہ کی پناہ ہے) لیکن (وہ کروں گی) جو رسول اللہ ﷺ نے فرمایا: ((شاتان مکافاتان)) دو برابر عمر کی بکریاں۔ (السنن الکبریٰ للبیہقی ۳۰۱۹ و سندہ صحیح) اسے طحاوی (مشکل الآثار ۳/۶۸ ج ۱۰۲۲، تحفۃ الاخیار ۶/۲۲۸ ج ۲۵۱۶) اور ابن عدی (اکمال ۵/۱۹۶۲) نے بھی روایت کیا ہے۔ اس حدیث سے کئی مسئلے ثابت ہوئے:

- ۱: ہر وقت رسول اللہ ﷺ کی سنت کو سر بلند رکھنا چاہئے۔
- ۲: سنت یعنی حدیث کے مقابلے میں ہر بات مردود ہے۔
- ۳: عقیقے میں لڑکی کی طرف سے ایک بکری اور لڑکے کی طرف سے دو بکریاں ذبح کرنے کا ثبوت ہے، لیکن گائے یا اونٹ ذبح کرنے کا کوئی ثبوت نہیں۔ بعض لوگ ایک گائے میں عقیقے کے سات حصے یا بعض حصے ملا لیتے ہیں، ان کا بھی کوئی ثبوت نہیں ہے۔
- اگر کوئی شخص سلف صالحین کی مخالفت کرتے ہوئے عقیقے میں اونٹ یا گائے ہی ذبح کرنا چاہتا ہے تو عرض ہے کہ لڑکے کی طرف سے دو گائیں یا دو اونٹ اور لڑکی کی طرف سے ایک پوری گائے یا اونٹ (یعنی ایک دم) ذبح کرنا پڑے گا۔

(دیکھئے تحفۃ المودود باحکام المولود لابن القیم ص ۵۶۔ ۵۷ الفصل الخامس عشر: انه لا یصح الإشتراك فیہا)


- ۴: اتباع سنت میں سیدہ عائشہ صدیقہ رضی اللہ عنہا کا بہت بڑا مقام ہے۔
- ۵: ناپسندیدہ چیز سننے یا دیکھنے پر معاذ اللہ (اور استغفر اللہ وغیرہ) پڑھنا بہتر ہے۔
- ۶: ہر وقت حسب استطاعت امر بالمعروف اور نہی عن المنکر کا خیال رکھنا چاہئے۔
- ۷: دلائل شرعیہ سے ثابت ہے کہ عقیقہ سنت ہے اور اسے مکروہ سمجھنا غلط ہے۔

ہمارا عزم

- ✽ قرآن و حدیث اور اجماع کی برتری
 - ✽ صحابہ، تابعین، تبع تابعین، محدثین اور تمام ائمہ کرام سے محبت ✽ صحیح و حسن روایات سے استدلال اور ضعیف و مردود روایات سے کلی اجتناب ✽ اتباع کتاب و سنت کی طرف والہانہ دعوت
 - ✽ علمی، تحقیقی و معلوماتی مضامین اور انتہائی شائستہ زبان ✽ مخالفین کتاب و سنت اور اہل باطل پر علم و متانت کے ساتھ بہترین و با دلائل رد ✽ اصول حدیث اور اسماء الرجال کو مد نظر رکھتے ہوئے اشاعت الحدیث
 - ✽ دین اسلام اور مسلک اہل الحدیث کا دفاع ✽ قرآن و حدیث کے ذریعے اتحاد امت کی طرف دعوت
- قارئین کرام سے درخواست ہے کہ ”الحدیث“ حضور و کا بغور مطالعہ کر کے اپنے قیمتی مشوروں سے مستفید فرمائیں، ہر مخلصانہ اور مفید مشورے کا قدر و تشکر کی نظر سے خیر مقدم کیا جائے گا۔

أدوار الضعيف في الأحياء الضعيفة من السنن الأربعة

ابوداؤد، ترمذی، نسائی اور ابن ماجہ کی ضعیف روایات کا مجموعہ جس میں روایات کے اطراف، راویان حدیث، وجہ ضعف اور مختصر تخریج درج کی گئی ہے۔



مکتبہ اسلامیہ



بالمقابل رحمان مارکیٹ غزنی سٹریٹ اردو بازار لاہور۔ پاکستان فون: 042-37244973

بیسمنٹ اٹلس بینک بالمقابل شیل پٹرول پمپ کوتوالی روڈ فیصل آباد۔ پاکستان فون: 041-2631204, 2034256

alhadith_hazro2006@yahoo.com

www.ircpk.com